



په اسلام کې د بشر حقوق

ليکوال پوهاند حبيب الرحمن هاله
ژباړن: محمد اکبر نيازی

Ketabton.com



پہ اسلام کی د بشر حقوق

لیکوال:

پوهاند حبیب الرحمن ہالہ

ژباړن:

محمد اکبر نیازی

۱۳۹۴ ل کال



کتاب پېژندنه:

- د کتاب نوم: په اسلام کې د بشر حقوق
- ليکوال: پوهاند حبيب الرحمن هاله
- ژباړن: محمد اکبر نيازی
- خپروندی: د افغانستان ملي تحريك، فرهنگي خانګه
- وېبپاڼه: www.melitahrik.com
- کمپوز: ژباړن
- ډيزاين: ضياء ساپی
- پښتۍ ډيزاين: فياض حميد
- چاپ شمېر: ۱۰۰۰ ټوکه
- چاپ کال: ۱۳۹۴ ل کال / ۲۰۱۵ م
- د تحريك د خپرونو لړ: (۹۰)

يادونه: د چاپ حقوق له ملي تحريك سره خوندي دي او د کتاب د محتوا مسوليت ليکوال پورې اړه لري.

لړلیک

مخ

سرلیک

۱.....سریزه

۵.....د ژباړن سریزه

۶.....لومړۍ څپرکۍ: په اسلام کې د بشر حقوقو ته یوه عمومي کتنه

۷.....د بشر حقوقو په اسلامي چوکاټ کې ازادي

۱۴.....د بشر حقوق: د اسلامي او غربي فکر او عمل ترمینځ پرتلنه

۱۹.....د حقوقو او ازادۍ قراني مفهوم

۲۱.....په اسلام کې د بشر حقونو څانګې

۳۳.....په غرب کې د بشر حقوق

۳۶.....د بشر حقوقو اسلامي نسخه

۳۷.....الف: عمومي اساسي حقوق

۳۷.....ب: د یو اسلامي هیواد وګړو حقوق

۳۸.....ج: د دښمنانو حقوق

د: د بنځو حقوق..... ۳۸

اسلام د بشر حقوقو مسایلو د حل لارې په توګه..... ۳۹

دویم څپرکی

په اسلام کې د بشر حقوقو عمومي تیوری..... ۴۱

۱- په بنسټیزه نظامنامه کې د بشر حقوقو وده..... ۴۱

۲- په اسلام کې حقوق..... ۵۲

الف: مالوم او مجرد حقوقو..... ۵۲

ب: نسبي او قطعي حقوق..... ۵۳

ج: د خدای (ج) او بنده حقوق..... ۵۸

د خدای او بنده د حقوقو مشخصات..... ۵۸

د: په شتمنۍ او په پورونو کې ټاکل شوی حق..... ۵۹

ه: قانوني او دیني حقوق..... ۶۰

۳- په اسلام کې خپلواکي..... ۶۰

د خپلواکو اعمالو ډولونه..... ۶۱

توله ایزه خپلواکۍ..... ۶۷

٦٧.....توله ايز واكونه.

٦٧.....٤- په اسلام کې دندې

د تحريك يادښت

د افغانستان ملي تحريك د (۱۳۹۳ ل) كال په پيل كې له خپلو گرانو هېوادوالو سره ژمنه كړې وه چې د دې كال په بهير كې به (شل عنوانونه) بېلا بېل ديني، علمي، ادبي او ټولنيز اثار خپلې ټولنې ته وړاندې كوي. ملي تحريك دا ژمنه د ياد كابل د كب پر (۲۸) مه نېټه پوره او د يوې پرتمينې غونډې په ترڅ كې يې شل عنوانونه علمي اثار هېوادوالو ته وړاندې كړل. ملي تحريك په ياده غونډه كې ژمنه وكړه چې د (۱۳۹۴ ل) كال په بهير كې به انشاء الله د خداى (ج) په نصرت ټول ټال سل (۱۰۰) عنوانه بېلابېل علمي اثار ټولنې ته وړاندې كوي. طبيعي خبره ده چې دا اسانه كار نه دى، ډېر زيات زيار او زحمت ته اړتيا لري، خو ملي تحريك ټينگ هوډ كړى چې خپله دا ژمنه به هم د تېرې ژمنې په څېر عملى كوي. دا اثر چې ستاسو په لاس كې دى د همدې (سل عنوانونو) ژمنه كړو اثارو له جملې څخه دى، چې د چاپ جامه اغوندي. ملي تحريك هيله لري چې له دې اثر څخه به زموږ هېوادوال په زړه پورې گټه پورته كړي. ملي تحريك له ټولو هغو ليكوالو، ژباړونكو، سمونچارو، مالي او معنوي مرستندويانو او چاپ چارو څخه چې ددې اثارو د چاپ په دې ټول بهير كې يې يو بل سره مرسته او ملگرتيا كړې او دا فرهنگي بهير يې بريالى كړى، د زړه له كومې مننه كوي او كور وداني ورته وايي.

د هېواد د فرهنگ د ښېرازۍ په هيله

د افغانستان ملي تحريك فرهنگي خانگه

سريزه

دبشر حقوق زمونږ د ژوند بنسټيزه او په عين وخت کې د جگړې له مينځه وړونکې موضوع ده، که څه هم د لوديځو ټولنو سياسي خوځښتونه او ټولنيز بدلونونه د رسانس دورې وروسته د پوهانو په اثار کې د بشر حقوقو د مفکورو ښکاروندويي کوي، خو په واقعيت کې دغه امر په دوه وروستنيو پېړيو کې خپله د نفوذ لار د غرب په لور پرانستله، د ملگرو ملتونو له جوړېدو او پرمختگ وروسته د بشر حقوقو د نړيوالې اعلاميې په چوکاټ کلکه مبارزه وکړه او په ورستيو لسيزو کې پرې ټينگار خورا زيات شو.

په بشر حقوقو د ټينگار عوامل د بيلابيلو سياسي جرياناتو مختلفې دورې گڼل کيږي پدې مانا ددې پرځای چې قانوني او اخلاقي صبغه ولري نو ډېر ځلي د سياسي تکتیکونو په توگه کارول شوي، څرنگه چې په هغه وخت د فاشيزم او ورپسې د سوسياليزم په وړاندې وکارول شول او له هغوی سره سره اوس ترې د اسلامي بنيادگرايي په وړاندې گټه اخيستل کيږي.

په يوه خبره، هر وخت چې د غريبانو گټې له خطر سره مخامخ شوي نو د بشر حقوقو له لارې يې په وړاندې مبارزه او بيرته ترلاسه کولو لپاره يې کارولي، همدا د بشر حقوقو د ملاتړ د ادعا په رڼا کې وو چې دامريکې متحده ايالات يې د شوروي اتحاد او کويټ يې د عراق له تسلط څخه وژغورل او د سوماليا د سياسي بحران د له مينځه وړلو لپاره يې خپل عساکر وليږل. د سياسي لارو په کارولو سره د بوسنيا د خلکو د حقوقو

ساتنې لپاره لاريون وشو ترهغه پورې چې د بشر حقوقو موضوع د کرغېړنو انگیزو څخه جلا او په اسلامي اخلاقي معیارونو ټینګه او د قانون په چوګات کې ورته ځای ورنکړل شي نو د بشر حقوقو د ملاتړ ادعا به له تشو شعارونو څخه بل څه نه وي، د بشر حقوقو اعلامیه چې په غربي هیوادونو کې پرې ډیره تکیه کېږي نو دا یو غیرقانوني سند دی چې یو څو ښکاره مادې لري چې تراوسه د ملل متحد سازمان له لوري نه دي تصویب شي او د هغې د عملي پلي کولو لپاره تراوسه کومه نړیواله اصولنامه نه ده جوړه شوې او تراوسه یې د اړوندو ادارو د پرمخ بیولو لپاره کومه اداره نه ده رامینځته شوې او تراوسه یې د مخالفینو لپاره کوم مقررات او قوانین نه دي وضع شوي، محکمه نه ده رامینځته شوې، اوتر ټولو اړینه دا چې له همدا اوسه د ملل متحد سازمان غړو چې د امنیت په شورا کې د ویتو حق لري پخپل مینځ کې تبعیض ته لمن وهي له دې سره سم کمزوري هیوادونو د بشر حقوقو د ملاتړ، ساتنې او ادعا څخه هیڅ غوښتنه نشي کولای.

پداسې حال کې د بشر حقوقو د دفاع لوړ اوازونو د نړۍ په ګوټ ګوټ کې د تبلیغاتي وسایلو په وسیله د وګړو غوږونه یې ګاڼه کړي دي د دریمې نړۍ هیوادونه په ځانګړې توګه د اسلامي هیوا دونو د اتباعو حقوق چې بې برخلیکه او بې دفاع پاتې دي اوس هم د واکمنو او سرمایه دارو خلکو له خوا ترپښو لاندې او د ملاتړ لپاره یې مدعیان هم په ښکاره توګه مرسته نه کوي خو له بده مرغه د بشر حقوقو د ملاتړ مدعیان یوازې په رسنیو کې د اړوند رپوټونو په خپرولو او تش په نامه خبرو سره خلک غولوي. هیڅا د متخلفانو لپاره کومه جزا ونه ټاکله او نه

يې هم پر وړاندې خپل غبرگوونه وښودل هيڅ موسسه يا سازمان نشته چې د بشر حقوقو د متخلفانو په وړاندې يې قوانين وضع او په سمه توگه يې عملي کړي او احياناً هم دا قوانين وضع شوي خو په بشپړه توگه په تيوري کې پاتې او په عملي ډگر کې هيڅ ډول اقدامات نه دي ترسره شوي ، که په رښتيا هم نړيواله ټولنه د خپلو غړو د بشر حقوقو ملاتړ کوي نو بايد د دبشر حقوقوتش په نوم نړيوالې اعلاميې او شعارونه څخه تيراو د غوره اسلامي کلتور له مخې يوه جهانشموله مسوده جوړه او تصويب کړي ځکه اسلام سپيڅلي دين حقوقو بشر يوازې په تيوري ډول نه پيژني بلکې د عملي کولو لپاره يې داسې عادلانه او گټور گامونه پورته کوي چې نه نړيوالو په تير ژوند کې کړي او نه به يې په راتلونکي کې پورته کړي اسلام پخپل يو نيم زر کلن عمر کې ورته په بشپړه او گټوره توگه پاملرنه کړې ده اسلام په داسې پراخه توگه دې لورې پاملرنه کړې چې د انسانانو د ژوند پرمهال حقوقو ترڅنگ له مرگ وروسته حتا د جنين پروخت يې هم ځانگړي حقوق ټاکلي دي.

د نړيوالو اړتياوو ته په کتو سره په اسلامي پوهانو باندې ده چې تر نورو مخکې شي اونيو بشر حقوقو کې له قراني او ايتونه څخه گټه واخلي. له نيکه مرغه چې په ۱۳۶۶ کال په ايران کې د بشر حقوقو د تدقيقي مطالعې لپاره په اسلامي قوانينو او عقايدو ولاړ کنفرانس په لاره واچول شو چې پکې د نړۍ ډيرو اسلامي هيوادونو عالمانو گډون کړی وو. همدا ډول هغه تحقيقي او ژورې مقالې چې په کنفرانس کې وړاندې شوې د يو اثر په توگه راټولې او جوړ شو حتا ددې کتاب ژباړه وروسته بيا په انگليسي ژبه هم چاپ شو.

کله چې په افغانستان کې د ازادو لیکوالانو په اتحادیه کې د کتابونو د چاپ اداره پرانستل شوه نو ماله تیراثر څخه په گټې اخیستنې، د دوه کتابونو لیکل ماته راوسپارل شول چې یو د په اسلام کې د ښځو حقوق او بل یې په اسلام کې د بشر حقوق زما په غاړه شول.

څرنگه چې لومړۍ رساله ډېر له انگلیسي ژبې څخه راوژباړل شو نو د کمپیوټر او نورې چارې یې هم ډیې په چټکې سره پای ته ورسیدې خو له بده مرغه له مالي ستونزو له کبله ددې کتاب د یو کال لپاره وځنډید

د روان کال د دوبي په تودو ورځو کې د ازادو لیکوالانو د اتحادیې څخه د دویم کتاب د جوړولو پیغام خپور شو له یوې خوا دا چې د لومړي کتاب په پرتله د دویم کتاب موضوع یو څه پراخه وه او له بلې خوا د هغه د چمتو کولو موده هم ډیره لنډه وه او له دریم اړخه په هیواد کې روانو وینې تویدونکو او ترینګلو چارو د مواد په راټولو کې آرام نه پرېښودم

پداسې حال کې چې موندل یې هم خورا ستونزمن وو نو ما هم دې موضوع اجمالي کتنه خو ټولو اړخونو ته وکړه ددې لپاره چې زیات وخت مې نه درلود او موضوع هم پراخه نوکیدای شي چې په ځینو ځایونو کې راڅخه اشتباهات شوي خو دومره مې ترسره کړي چې یو لوستونکي ته ددې پوهه ورکړم چې په راتلونکي کې یې څوک له حقوقو سره لوبې ونکړي. او په پای کې د افغانستان د ازادو لیکوالانو اتحایي په ځانګړې توګه له پروفیسور رسول امین د اتحادیې مشر، د وفا د جریدې مسول زلمی هیوادل، له شهنواز جانباز، او له سیدحسن پاچا کمپیوټري کمپوزر څخه یوه نړۍ مننه کوم.

پوهاند حبیب الرحمن هاله

۲۵ وږی ۱۳۷۳ هـ. ش. حیات اباد — پېښور

د ژباړن خبرې

د لوی څښتن تعالی شکر ادا کوم چې دا دی د خپلو ژباړو لړۍ مې په اسلام کې د بشر حقوقو تر ژباړې پورې رواغځوله.

په اسلام کې د بشر حقوق کتاب چې د ښاغلي استاد پوهاند حبیب الرحمن هاله له خوا په دري ژبه لیکل شوی او د بشر حقوقو د بیلابیلو اړخونو په اړه ګټورې او په زړه پورې خبرې او لارښوونې لري پدې وتوانیدم چې پښتو ژبې ته یې راوژباړم ترڅو پښتانه لوستونکي هم له دې ګټور اثر څخه ګټه پورته کړي او هیله لرم چې لوستونکي به پکې د بشر حقوقو اړوند د خپلو یو لړ پوښتنو ځوابونه هم پیدا کړي.

خو له څو کالو راهیسې چې زیږدلی یم د خپل هیواد او قوم ناخوالو ځورولم او له خپلو پښتنو مشرانو سخت ګیله من، لا تراوسه مې دا ګیله پر ځای پاتې ده. د هغه احساس او مسولیت له مخې چې څښتن تعالی او د دې خپل غمځپلي قوم چې د ناپوهۍ په تور تیارو کې ژوند کوي په وړاندې درلود او د ژوند ترپایه به یې ولرم، نو ما هم ددې مسولیت د ادا کولو لپاره د کتابونو ژباړې ته چې اوس مهال د پوهې په ډګر کې ورته ستره اړتیا لیدل کېږي ملا وتړله ترڅو د پوهې له اړخه ددې قوم او ژبې حق تر خپلې وسې ادا کړم.

لومړۍ څپرکي

په اسلام کې د بشر حقوقو ته عمومي کتنه

له کومه وخته چې انسان نړۍ ته سترگې غړولي په ځانگړې توگه هغه وخت چې ټولنيز ژوند يې پيل کړ نو د تيوري له مخې د يو لړ حقوقواو مکلفيتونو څخه هم برخمن شول.

خو د بې شمېره نظرونو پر بنسټ لکه: د ټولنې افرادو د هغوی د حقوقو په ورکولو کې د واکمنو ناغېري او يوازې په نوم د هغوی حقوقو ته پاملرنه او داسې نور...

پدې برخه ځيني اقدامات هم ترسره شوي، البته يوازې په اسماني دينونو کې، نه په تخيلي او په کيسو ولاړو دينونو کې؛ خو د بشردوستۍ په فلسفه کې بيا دا دواړه (حقوق، مکلفيتونه) مهم او يو له بل سره لازم الملزوم گڼل کېږي.

د هماغه اجتماعي ژوند له پيل څخه تراوسه پورې زموږ ټوله تکيه په مکلفيتونو او د حقوقو اړوند فکرونه د لنډې مودې لپاره په عمل کې پياوړه شويدې.

يوازینی دين د اسلام سپېڅلی دين دی چې د اجتماعي ژوند په مختلفو برخو کې له هر ډول انساني تبعيض پرته دواړو برخو (مکلفيتونو او حقونو) ته بشپړه پاملرنه او انسانانو ته يې وړاندې کړې دي.

د قرانکریم له دقيقې او ژورې مطالعې وروسته دا جوتیږي چې انسان څه ډول پيدا شوی او له دې پيدايننت موخه څه ده؟

دغه راز دا حقيقت هم روښانه کېږي چې په اسلام سپېڅلي دين کې د نورو سياسي، ټولنيز او نظامي دينونو په خلاف د انسان اړوند حقوقو کلمه له وخته پکار وړل کېږي چې نطفې د مور په رحم کې ځای ونيوه،

اسلام يواځې ددې محدودې نړۍ حقوق نه، بلکې د ژوند او مرگ دواړو پړاوونو حقوق په روښانه توگه بيان کړي دي، په پوره ډاډ سره ويلي شو چې په اسلام سپېڅلي دين

کې د نورو ټولو دینونو او نظامونو په پرتله د بشر د حقوقو لمن پراخه او په بشپړ ډول سره خپرل شوي دي.

ددې لپاره چې د اسلام په سپېڅلي دین کې د بشر حقوقو په اړه خبرې وشي نو دا اړین برېښي چې لومړی ازادي، حق او دنده د اسلام له نظره وپېژنو او وروسته خپل بحث ته راوگرځوو.

په اسلامي چوکاټ کې د بشر حقونو ازادي:

ستر څښتن تعالی انسان د یو عاقل او سالم حواس لرونکي موجود پیدا او د خپل ځانگړي رحمت له مخې یې ورته د سمو کارونو لارښوونې کړې دي. خو انسان پخپله د خپلو نفساني غوښتنو او ناسمو لارو په مخکې نیولو سره ځان په ځنځیرونو او مصیبتونو کې اخته کړ.

روسو وایی: انسان نړۍ ته په خپلواکه توگه سترگې غړولي خو پخپله یې په خان باندې ظلم وکړ او د همدې ظلم له کبله په چټکۍ سره په ځنځیرونو وتړل شو. خپلواکۍ د انساني روحي غوښتنې په توگه د انسان ژوند د تاریخ په اوږده موده کې په بیلابیلو ډولونو سره رامینځته شوېده.

د اسلام فیلسوف علامه اقبال لاهوري پدې اړه وایی: د انسان لومړني مور اوپلار د ازادۍ د انگېزې په روښنایي کې مجبور شول چې له جنت څخه چې هلته د ازادۍ لپاره کومه برخه نه وه پرېږدي او د عمل نړۍ ته راشي.

نوموړی فیلسوف داسې فکر کوي چې گواکې د ازادۍ په چوکاټ کې د عمل د ترسره کولو امکان رامینځته کېږي، اسلام د عیسویانو دا نظر نه مني چې ادم علیه سلام د خپلې لومړنۍ گناه له کبله له جنت څخه وویستل شو.

هر هغه څه چې د اسلام څخه وړاندې د یهودیانو د دودونو په اساس (د انسان نسب) فکر کېده د اسلام له پلوه د ازاد ژوند په لور د انسان تگ سره تعبیرېده.

انسان په نسبتې په ډول ځمکې ته راتگ پخپلې ازادې ارادې سره وکړ ترڅو دلته ابدې ازادۍ ته لاسرسی پیدا کړي او د خپلو اعمالو په ترسره کولو سره خپل ژوند تېر کړي.

د ازادۍ د ترلاسه کولو انگېزه چې د ژوند په هره برخه کې رامینځته کېږي هغه د ازمايښت په وړاندې دروي.

د بشر تاریخ د پرلپسې ازادۍ د موندلو څخه پرته بل څه نشي کېدای او دا ډول موندنه څو اړخیزه بڼه لري، لکه له اړتیا، وېرې، طبیعي ځواکونو، د همنوعو له ظلم، له بې عدالتۍ، موهوم پالنې، تعصب، له نژادي او قبیلي وفاداریو او په پایله کې په ځان باندې تمټیا (EGO_Center) ټول هغه څه دي چې د انساني ژوند د فعالیتونو اساس جوړوي.

انسان ددې ازادیو د ترلاسه کولو په موخه په تدریجي ډول بیلایل پراوونه تېر کړيدي او دغه ازادۍ مادي او معنوي بڼې لري.

مادي او معنوي ازادۍ دواړه یو له بل سره نه جلا کېدونکې اړیکه لري او په عین وخت کې یو د بل بشپړونکي هم دي. کله چې له دواړو څخه د یوه په لور پاملرنه کمه شي نو د پلټنې په لار کې یې بیلایل خنډونه رامینځته کېږي.

ددې ډول ازادیو مادي لور ته له لازمي کچې زیاته پاملرنه او معنوي لور ته یې ناغېږي ددې لامل شوه چې معاصر تمدن له زیان سره مخامخ کړي.

دین د انسانانو د ازادۍ په لاره کې ستر کوښښونه او هڅې کړيدي. پداسې حال کې چې فلسفې یوازې له عقلاني ازادۍ سره خپله مینه او علاقه ښودلې ده.

هنر او ادبیات له دواړه ډوله ازادیو سره په مختلفو مرحلو کې علاقه لري، پداسې حال کې چې د ساینس او ټیکنالوژۍ هڅې تل د مادي ازادۍ ترلاسه کولو په لور متوجه وي. د بشر ټول فعالیتونه د ازادۍ پلټنه او د انسان هر اړخیز تکامل د بیلابیلو ازادیو د تدریجي تحقق د پراخوالي څرگندوی کوي.

د انسان تکامل جلا او په عین وخت کې له بیولوژیکي تکامل سره مبارزه کوونکی دی، د لومړي تکامل سیر د دویم تکامل له سیر چې په بشپړه توګه جبري او

میخانیکي ده په پرتله د انسان اراده او غوښتنه د ازادۍ ترلاسه کولو په لار کې پرېکنده او حیاتي رول لري.

اسلام د انسان د پیدایښت د تکامل پرمهال چې بشریت هغه وخت متوازنو مادي او معنوي ازادیو ته اړتیا درلوده د ټولو ازادیو په وړاندې د تجسم په توګه مبارزه وکړه، اسلام په هغه وخت کې چې مادي پرمختګ په جنیني ډول وو، د راتلونکي چټک پرمختګ لپاره یې د مادي برخې وړاندوېنه وکړه، البته د حکومت او انساني ټولنې د راتلونکي پرمختګ وړاندوېنه د الهي معنوي لارښود ضامن دی. دهمدې واقعیت پر بنسټ په غږده ویلای شو چې اسلام د تلپاتې لارښوونې زمينې برابرۍ دی، دغه راز اسلام ټولو ازادیو ته په پاملرنې د انسان د راتلونکي تکامل وړاندوېنه هم کړې ده، پداسې حال کې چې د اسلام سپیڅلي دین له ظهور سره سم د انسان ذهن د ستر بشریت د پیدایښت په نامحدودو امکاناتو باندې د پوهیدا توان نه درلود ځکه هغه تراوسه د آزمایشات او تجربې عقلاني وسایلو ته وده نه ورکړې. قرانکریم د وروستنۍ الهي وحی په توګه اجتماعي، سیاسي او اقتصادي پرمختګونو په برخه کې ټولو علمي او اخلاقي اصولو ته په پام سره د انساني لارښوونې ستره وسیله وه. په بیلابیلو برخو کې د خپلواکیو د اړتیا عظیمي حد د نورو ازادیو د پلټنې لپاره زمینه برابروي.

دا قراني اعلامیه چې څښتن تعالی دین بشپړ او ورسره یې د انسانانو لپاره پکې بیلابیل نعمتونه هم ځای پرځای کړي او دا ددې استازیتوب کوي چې انسان کولای شي خپله ازادۍ په پوره ډاډ او انرژي سره له اسلامي لارې څخه ترلاسه کړي، اسلام د ټولنې، دولت او فرد په اقتصادي فعالیتونو کې پر فردي کچه وي او که په ټوله ایزه کچه اغیز اچوي.

ازادي له دوو لارو پېژندل کیږي؛

یو د تیورۍ او پیدایښت (هستي) پېژندنې له پلوه او بله د ټولنیز عمل د لیدلوري له پلوه؛

د خپلواکۍ د ترلاسه کولو انگېزه چې د خدایي ورکړې نوم هم ورته ورکولای شو په انساني طبیعت کې په ذاتي ډول نغښتې وي.

لکه ددې عرب په قول: هر هغه څه چې انسان له ستر څښتن تعال څخه وغوښتل نو خدايتعالی ورکړل اوله هغه پرته پرې بل هېڅ شې په جبري توگه تحميل نه شول او دغه ازادی په انساني طبيعت کې د يو ستر امانت په توگه کېښودل شوه خو، هغه د خپلې وړتيا په مرسته کشف او وده ورکړه.

د معاصرې فلسفې پر بنسټ خپلواکي د انسان گوهر ده او پيدايښت يې پرې همدې خپلواکي ټينگ دی، دغه نظريه له اسلامي جهانبنی سره ورته او يو شان ده.

په قرانکريم کې ډېری ايتونه موجود دي چې د انسان ازادی ته هم د ارادې او هم د عمل له پلوه اشاره کوي، دغه راز قرانکريم د بشر د خپلواکي په بيلابيلو مرحلو او درجو باور لري، پدې مانا چې ټول انسانان چې د ځمکې پر سر ژوند کوي د مساوي ازادی لرل او ترې په مساوي توگه د گټې اخيستلو توان نه لري. له همدې کبله هرانسان ته د هغه د توان سره سمه ازادي ورکړل شوې.

انسانان د خپلو ازاديو څخه د گټې اخيستنې د توان ترمينځ دا توپير جوتوي چې قدرت لرونکي اشخاص د ازادی اړوند ځواکمنه او کمزوري اشخاص کمزورې انګېزه لري.

د همدې اختلاف پر بنسټ هر هغه څه چې په پيغمبرانو، اولياوو، اجباري گنل کېږي له عادي کسانو څخه يې تقاضا(هيله) نه کېږي.

قران کريم پدې برخه کې فرمايي: ستر څښتن تعالی د خپلو بنده گانو د توان څخه لوړ بار د هغوی پر اوږو نه اچوي دغه اصل د افرادو په بيلابيلو دريځونو کې صدق کوي. انسان د خپل فطري استعداد پر بنسټ پدې شرط چې پخپله رضایت ولري يوې دندې يا کار په ترسره کولو مجبور ېږي.

ټول الهي اوامر پدې متکي دي، چې گواکې انسان په ژوند کې د ټولو کارونو ترسره کولو توان لري، څرنگه چې ځيني افراد دغه امر پخپله خوښه ځای پر ځای کوي اوځينې نور يې نورو ته ورسپاري او دهغوی په واسطه يې ترسره کوي، د خپلواکي اطاعت کولو او نه کول دواړه په انسان پورې تړلي دي. له کومه ځايه چې هر انسان پخپله خوښه او علاقه او د نورو له لوري د يو عمل په ترسره کولو مجبور ېږي، نو په

همدې سره بيا هر فرد د خپلو اعمالو مسؤل دی او د همدې مسؤليت له کبله د مکافاتو يا هم مجازاتو وړ گرځي.

دا يو منل شوی ديني اصل دی، چې څښتن تعالی هېڅ وخت له وړاندې د برنامه ريزي شوي اعمالو ترسره کول په انسانانو نه تحمیلوي.

انسان دی چې خپل د طبيعت چوکاټ جوړوي په همدې بنسټ انسان د خپل برخليک په ټاکلو کې مسقیم آلاس لري.

که چېرې انسانان پخپله خوښه خپل کارونه ترسره نه کړي او د نورو له خوا پرې په جبري توگه دا کار ترسره شي نو دلته بيا د جزا او مکافاتو مسئله په کړن پورې تړلې نه ده او ترسره کوونکی يې گرم نه شمېرل کېږي، ځکه د جبري عمل ترسره کول د ترسره کوونکي شخص گناه او عيب نه گنل کېږي، او ددې ډول عمل په ترسره کولو سره به ياد شخص ته د ستر څښتن تعالی له لوري د عذاب او مجزا ورکولو (نعوذبالله) غير عادلانه وي.

له دې وړاندې د کلام ټولې مشاجرې او شخړې بېځايه او ناوړه دي. د جبريونو عقیده د اسلامي ښوونو په وړاندې واقع کېږي. خو پدې سره سره بيا هم جبري عقیده د واکمنو له مشورو سره برابره ده او په اسلامي ټولنو کې ورته پراخوالی ورکړل شوی دی.

اقبال ددې لامل چې ولې د اسلامي واکمنو او مشرانو له خوا د هغوی اتباعو ته خپلواکي نده ورکړل شوې په لاندې ډول بيانوي:

اموي موقع غوښتونکو ماديات پرستو په يوه پلمه اړتيا درلوده څو د کربلا ناوړه عمل توجيه او د خلکو د احتمالي خوځښت په وړاندې د معاويه له بغاوت څخه گټه پورته کړي.

يو شخص حسن بصري ته وويل چې امويانو مسلمانان ووژل او خپله دا کړنه يې د قضاوت لپاره څښتن تعالی ته وسپارله.

حسن بصري وويل: د څښتن تعالی دښمنان درواغجن دي پدې سره د اسلامي علماوو د نيوکو باوجود خپلواکه عقیده رامینځته شوه څو حکمرانان يې په مرسته

خپلې گټې وساتي د اقبال په اند؛ د انسان په مجبوریت او بیوزلۍ باندې د امویانو جبري دندې د اسلام خلاف یوه روښانه او ښکاره ظلم او جفا ده.

البته ټول حکومتونه او حاکمان چې ملت یا وګړو ته ازادۍ نه ورکوي نو د اسلام خلاف عمل کوي او د ګناه مرتکب ګرځي. د یو حکومت یا دولت له خوا خپلو اتباعو ته ازادي ورکول د هغوی د مسلماني اندازه څرګندوي یانې په هر کچه د ازادۍ ورکول د دوی د مسلماني درجه ښايي.

هر انسان د خپلې ازادۍ په روښنایي کې ددې توان لري چې...

۱ — پخپله خوښه هغه عملونه ترسره کړي چې د ځان لپاره یې ټاکلي وي؛

۲ — هغه عمل چې په ترسره کولو یې مجبور وي نو د ترسره کولو توان ورته ښل کېږي؛

۳ — حتا هغوی چې اصول نه پرځای کوي نو د نه ترسره کولو توان ورته ورکول کېږي، دغه راز هغوی خپلواک دي او د خپلې ارادې څښتنان وي چې یو عمل ترسره کړي او که نه؛

د خپلواکۍ عملي لوری د هر انسان په فردي او ټولنیزو دندو پورې تړلی وي، هر دنده د وړاندوینې د شرط په توګه ازادۍ او اجرائیه قوې ته اړتیا لري او د قانون له مخې دغه امر د حق په نوم یادېږي.

د ازادۍ حق لرل او د خپلې خوښې کارونو ترسره کولو توان د طبیعي حقوقو په نوم یادېږي.

د خپلې خوښې عمل ترسره کولو او ازادۍ ته طبیعي حقوق ویل کېږي؛

د اجتماعي کارونو ترسره کول او پکې شته ازادۍ ته مدني حقوق ویل کېږي؛

د دولت اړوند کارونو ترسره کولو ازادۍ ته سیاسي حقوق ویل کېږي؛

په محکمه کې له خپلو حقوقو څخه دفاع کولو ازادۍ ته قانوني حقوق ویل کېږي؛

حق په خپلواکۍ ټینګ دی ځکه ازادي انسانانو ته د هغوی د دندو ترسره کولو حق ورکوي او له ازادۍ پرته حق هیڅ مانا نه لري، همدا ډول له حق پرته ازادۍ د یو بې ګټې عمل یا د یو داسې مقولې په څېر وي چې مینځ یې تش وي.

په هره ایديالوژۍ کې ازادي له خپلې تیورۍ سره سه ځانګړې مانا او صبغه پیداکوي،

د بشر حقوق

د غربي او اسلامي نظر او عمل پر تلنه

د بشر حقوقو اعلاميه د فرانسې د انقلاب د لاسته راوړنې په توگه ۱۷۸۹ د اگسټ په ۲۶ نېټه بشپړه شوه هغه نظرياتو چې دې اعلاميې ته د انقلاب د لارښود قدرت ورکړ هغه د انسان طبيعي حقوق او ملي حاکميت وو، چې د طبيعي حقوقو په سريزه کې تعريف شوي و او د يو نه ليرېدونکي او سپېڅلي څيز په توگه منل شوي وو، ځکه د هغو حقوقو په اړه داسې فکر کيده چې گواکې د انسان له طبيعت سره (گډ) يو ډول ده.

دغه حقوق په دويمه ماده کې د ملکيت او امنيت ازادۍ او استبداد په وړاندې د مقاومت حق په توگه پېژندل شوی وو، خپلواکي (ازادۍ) دوه بڼې لري چې يو فردي او بله يې مفکوروي ده.

د مطبوعاتو او بيان ازادۍ په پينځمه او شپږمه ماده کې ذکر او ساتل شوې دي. (۶ — ۹) فقرې د قانون په وړاندې د برابرۍ اصل او (۵ — ۱۳) فقرو يې د مالي او مدني برابروالي اصولو تامينول.

حق د يو شي مالکيت، د يو شي د پکاروړنې د گټې ادعا يا د يو امتياز او يا هم د قدرت په مانا سره تعريف شوی دی.

له قانوني پلوه د حق مانا په يو شي باندې د انسان حقوقي ادعا (دعوي) ته ويل کيږي، او يا هم د واکدارانو له لوري قانوني او ورکړل شوي صلاحيت ته ويل کيږي. د قانوني حق موجوديت د جبري قانون په شتون دلالت کوي چې يو له بله پرته بې مانا او ژوندی نه پاتې کيږي.

مدني حقوق هغو حقوقو ته ويل كيږي چې د افرادو په تابعيت پورې تړلي وي او په يو مدني عمل سره د انفاذ په وړاندې واقع او يا هم تعديل مومي، دا په نسبي او مطلقو حقوقو ويشل كيږي، مطلق حقوقو په انسان کې فطرتاً نغښتي وي.

نسبي مدني حقوق هغو حقوقو ته ويل كيږي چې د خلکو او دولت تر مېنځ موجود وي، لکه د حکومت له لوري ساتنه، د تابعيت حق چې د حکومت سره ده دخلکو په اړوند دی.

د مېرمنې او خاوند، کورنۍ او بچيانو، بادار او غلام ټول له حکومت سره متقابلې اړیکې لري او د انسان لپاره فطري او ذاتي خاصيت لري.

د بودير له ويناوو سره سم حقوق پر دولت يا هم حکومت دواړو باندې بر دي.

جانسن پدې عقیده دی چې مدني حقوق د ټولنې هر فرد ته په ځانگړې ډول ورکړل شوي. پداسې حال کې چې سياسي حقوق د رايې په ترلاسه کولو يا په دولت يا اداره کې د ټاکنو په ترسره کولو سره ترلاسه كيږي.

د بودير په عقیده ځيني طبيعي حقوق لکه د خصوصي ژوند حقوق، که څه هم ظاهراً طبيعي دي خو ممکن ريښتيني يا واقعي ونه اوسي.

د بشر حقوقو د اعلاميې په برخه کې بل گام په کال ۱۹۴۸ د ډسمبر په مياشت کې د ملل متحد له خوا واخيستل شو او د بشر حقوقو نړيواله عمومي اعلاميه چې د ازادۍ د فرمان Magna Carta په نوم هم ياديږي تصويب کړه او د شخصي ژوند، امنيت، له زندان څخه د خلاصون ازادي، او په ښکاره توگه د يوې بېطرفه محکمې له لورې د مذهب، وجدان، ټولنو، کار، زده کړې او پالنې ازادي او په علمي او هنري برخو د خلکو برخه اخيستنه ورسره وروسته ورزيات کړل شول.

غربي متمدنه نړۍ مجبوره وه چې اوږده لار ووهي څو د بشر حقوقو اعلاميې ته ځان ورسوي، د ملل متحد اعلاميه د فرانسې د حقوقو له اعلاميې وروسته د يوې نيمې پيړۍ په تيريدو باوجود د ټولې نړۍ په ځانگړې توگه د دريمې نړۍ هيوادونو د نژادي، رنگي، ايډيالوژيکي، ديني او مذهبي ارادو په رامېنځته کولو کې ناتوانه شول.

د پرمختللو هيوادونو په انحصار کې د ازادۍ، بشر حقوقو او حاکميت تفسير په ښکاره توگه ثابت شويدي، پداسې حال کې چې غير انساني کړنې، تېري، استبداد، وران

کاري او د استعمارگرو لوري، د دريمې نړۍ هيوادونو په داخلي او بهرنيو چارو کې لاسوهنه ټول هغه څه دي چې دوی د ازادۍ او بشر حقوقو د ساتلو نوم ورکوي.

د ازادۍ د لارې مبارزين به د دهشتگرو او انسان وژونکو په نوم وهل او ټکول کيدل هر هغه څه چې د ازادې ټولنې او بشر حقوقو د اتلانو په خوښه نه وو نو د دوی دا کرښه به د نړيوالو ډله ايزو اړيکو په وسايلو کې د بشر حقوقو څخه تخطي او سرغړونه گڼل کېده برعکس هغه هيوادونه چې په ښکاره ډول د تبعيض سياست پر مخ وړي له هغو هيوادونو سره چې ځان په اصطلاح د بشر حقوقو مدافعین بولي د نږدې اړيکو په اساس په ښکاره توگه سترگې پټوي.

صهيونستان يا نظامي ديکتاتورانو او د خلکو ضد نظامونه چې د خپلو غربي بادارانو گټې خوندي او تامينوي، ملکي خوځښتونه ټکوي او خپل دا عمل د مذهبي متعصبانو او د کلتور دښمنانو په وړاندې مبارزه بولي او توجیه کوي.

په عمومي توگه ازادۍ او د بشر حقوق د تمدن د پوليسو (ساتونکو) او تفوق گرايانو د غوښتنو په رڼا کې تفسيرېږي.

که چيرې په اسلامي اصولو کې د تبعيض او تنگ نظرو پرته يو رښتينی توپير وشي او په رښتينې سترگه ورته وکتل شي، نو دا ادعا به په سمه توگه ثابته شي چې د اسلام سپيڅلي دين څو پيرۍ وړاندې د بشر حقوقو اړوند يو نړيوال پيغام وړاندې کړيدی چې پکې ټولې کورنۍ نيمگړتياووې او نا برابروالی په تيوري او عملي ډول حل شوې دي.

اسلام په يو شمير عقايدو ولاړ دی او دا عقايد د سي پي پير چې د اصالت فلسفې بنسټگر دی له عقايدو او نظرونو سره جوت توپير لري. که څه هم دا يې د پيروانو له لوري عملي کيږي پداسې حال کې چې هغه نظرونه چې عملي بڼه ونلري پخپل حال پاتې کيږي.

له همدې ځايه ده چې، هر هغه څه چې اسلام تبليغ کړل نو ټول د رښتنيو او اصيلو مسلمانانو له لوري عملي او پلي شول. له کومه ځايه چې پکې د تيورۍ او عمل مطابقت په بشپړه توگه حل شوی که چيرې په کوم ځای کې ددې دواړو ترمينځ

توپیر او نابرابری ته وکتل شي کولای شو ووایو چې پداسې حالاتو کې د اسلام اساسي شرط یانې په عقیده باندې عمل نه دی شوی.

اسلام له لغوي پلوه خپل رب ته د تسلیمیدو په مانا دی او دا تسلیمیدل پخپلو انساني غوښتنو برلاسی، د یو کسب او کمال د ترلاسه کولو لپاره مبارزه کول او د هغوی لپاره نه ختمیدونکې مبارزې رامینځته کول دي.

همغېرې هغه وخت د انسان په ژوند کې تضمین او تامیندای شي چې یو د بل ترڅنګ ولاړ او هر یو خپل مسئولیت وپېژني.

دې حقیقت ته په پام سره چې ټولو ته د بشرحقوق ورکړل شوي نو خلکو متوازن او عادلانه جزا او مکافات ورکړل شي، اسلام هغه وخت چې ننې پرمختللی غرب په تیارو او ظلمت کې شپې او ورځې تېرولې او د ازادۍ او بشرحقوق له معقولو څخه په بشپړه توګه خبر نه وو د لومړي ځل لپاره د دې ټولنې بنسټ کېښود.

که څه هم د یونان ستر تمدن له اسلام څخه وړاندې په بنيادي دولتونو کې د ډیموکراسۍ یو ابتدايي شکل معرفي کړی وو، وروسته روميانو هم د لنډې مودې لپاره یو شی چې د ډیموکراسۍ په شکل ښکارېده بنسټ کېښود، خو د یونان په ډیموکراسیو کې یوازې نارینه ازاد او ښځو په کې د رایې ورکولو حق نه درلود، او غلامان له هیڅ ډول حقوقو څخه برخمن نه وو د روم پراخه امپراطورۍ په واقعیت کې د یوه غلام دولت خاوند وو، چې په هغه کې یوازې اراده او حاکمه طبقه له ځینو حقوقو څخه برخمن ول.

د بیزانتین امپراطورۍ (د ختیځ روم) چې د روم امپراطورۍ ځای یې ونیو هیڅکله یې هم د حضرت عیسی ع تعلیمات او ښوونې عملي نه کړې.

د فکري ازادۍ په ورکولو او د عیسویت اصولو په اړه یې د پوښتلو مخنیوی وکړ، پاپانو (مذهبي مشران) هم په همدې اندازه د ازادو پوښتنو د زغملو په وړاندې مبارزه ونه کړه.

په شاهي استبدادي او روحاني حکومتونو کې عیسویت د دیني او مذهبي اقلیتونو په مقابل کې له تبعیض څخه کار اخیستل کیده یا به هم اعدام کیدل.

ټولنيز جوړښت — د پارس امپراطورۍ سياست هم په عين اندازه استبدادي وه، څنگه چې پکې يوازې روحانيون او اشراف له ځينو حقوقو څخه برخمن وو په هغې ټولنه کې به عادي وگړو اصلاً د يو ازاد فکر کولو حق نه درلود او لاسرسی يې ورته ناممکن وو او له ټول حقوقو څخه يې برخې وو.

د هندوستان ټولنه او دولت هم پر همدې طبقې ټينگ دی او ټولنه يې د ټيټو طبقو او مطلق اکثريت څخه جوړه شوېده خو هېڅکله هم له دوی سره د انساني موجود په څير چلند نه دی شوی.

دوی په همدې بدو حالاتو کې ژوند کاوو چې د اسلام سپيڅلي دين ظهور وکړ او د ټولو هوساينه او ارامتيا يې د نژادي، فکري، رنگي، قومي، عقيدوي تبليغاتو پرته او ورته د مساوي حقوقو ورکړه تضمين کړه.

د راشدين خلفاوو تر ځلانده دورې وروسته اسلامي حکمروايانو د اسلام د پيغمبر او اصحابو له لارې څخه ووتل خو ددې باوجود يې تيرو يا معاصرو هيوادونو خپلو خلکو ته د پوره ازادۍ او حقوق ورکول نه يوازې مسلمانان بلکې د اسلامي دولت په خاوره کې غير مسلمان هم له پوره ازادۍ څخه برخمن وو.

سيد امير علي پخپل اثر (د اسلام روح) کې وايي چې اسلامي دولتونو هېڅکله هم د نورو عقايدو کې لاسوهنه نه ده کړې. پداسې حال کې چې اورنوکسانو به يهودان او نسطوريان په وحشيانه ډول اعدامول او وژل نو پداسې حال کې اسلام دوی ته پناه ورکړه او د هغوی له ظلمونو څخه يې وساتل دغه راز اروپايي عيسويانو به جادوگرې بنځې او فاسدالعقيده وگړي په اور سوځول يهودانو او سيکولرانو(بې دين) به له عام وژنو سره له مينځه تلل.

اسلامي مشرانو به خپل غير مسلمان غړي په پراخې سينې سره زغمل هغوی ته به يې پخپل دولت او امپراطورۍ کې مساوي حقوق ورکول، د اسلامي دولت هره اداره به د مسلمانو اتباعو په څېر د ټولو پرمخ پرانستې وه.

پخپله د اسلام ستر ښوونکي (اموزگار) له يوې يهودي يا عيسوي بنځې سره د مسلمان سړي سره واده حلال او قانوني اعلان کړی وو، هغه حقوق چې د اسلام

سپيڅلي دين غير مسلمان اتباعو، ښځو او غلامانو ته ښښلي وو په بشپړه توگه بې ساري او انقلابي وو.

د ازادۍ او حقوقو قراني مفهوم:

د حقوقو او ازادۍ تر مينځ نه بېلېدونکې او متقابلې اړيکه موجوده ده، پدې مانا چې له يوې خوا له ازادۍ پرته حق مانا نلري او نه تر لاسه کيږي، له بلې خوا حقوق د انسان ازادۍ تر يوې کچې تضميني، دغه راز حقوق او دندې هم يو له بل سره متقابلې اړيکې لري، هر حق چې انسان ته ورکول کيږي نو ورسره انسان د يوې دندې ترسره کولو ته مجبوري او هره دنده چې د انسان له لوري ترسره کيږي نو د هغه لپاره د ځينو حقوقو څخه د برخمنتيا لپاره زمينه برابروي.

دنده پخپله د نورو حقوقو ته د درناوي په مانا ده، او دا درناوی پخپل وار سره هر انسان ته د حقوقو تر لاسه کولو او عملي کولو لپاره په ازاده توگه زمينه برابروي.

د انسان ازادۍ پدې دلالت کوي چې گواکې ټول انسانان يو ډول ازادۍ او حقوق لري، له دې وينا څخه دا پايله او منطق په لاس راځي، چې د هر انسان ازادۍ د نورو انسانانو په ازادۍ سره تړل کيږي، خو دا قيد له فرد څخه خپله ازادي نه اخلي بلکې، پر ځای يې د ټولو انسانانو د ازادۍ ساتنه او ملاتړ هم کوي.

که چيرې يو فرد ته اجازه ورکړل شي، چې تردې کچې له خپلې ازادۍ گټه پورته کړي چې د نورو د ازاديو د کموالي او غصب سبب شي، نو پدې صورت کې به سره بيره پردې چې د هيچا ازادۍ پاتې نشي بلکې د ازادۍ مفهوم او مانا به هم ورسره له مينځه لاړه شي.

په همدې ترتيب ازادۍ پخپل ذات کې حق او حق يوه دنده ده، ځينې وخت دنده پر حق وړاندېوالی لري.

بيلگه: يو انسان خدای پېژني او د هغه اطاعت کوي، د غه دوه عملونه د اسلام سره سم د هر انسان لومړنۍ دندې دي، البته ددې دندو لپاره وروسته حقوقي تخصيص ورکول کيږي.

د څښتن تعالی په وړاندې په سمه توگه د دندې اجرا کول هغوی ته لاهم زياتي او ارزښتناکې ازادۍ ورپه برخه کوي. دا ډول ازادۍ انسان د څښتن تعالی په نافرمانۍ

کې هم پیدا کوي خو دا نافرمانۍ به انسان د نړۍ د غلامانو په یوه بده او ویرونکې خبره بدل کړي.

برعکس د خدای تعالی د اوامرو اطاعت انسان له ډېرو ناږوه اړیکو څخه ژغوري دغه اطاعت انسان ته نور حقوق او ازادۍ هم ورکوي، معمولاً حقوق پر دندو وړاندې والی لري او وړاندې شمیرل کېږي.

اصلاً ازادۍ، حق او دنده د یو مثلث درې ضلعي دي، او پدې مثلث کې قاعده د ازادۍ په توګه ګڼل کېږي، ولې که چیرې د مثلث هره ضلع له مینځه لاړه شي نو مثلث هم ورسره له مینځه ځي.

اسلام پورتنیو درې واړو اصولونو ته یو ډول حقوق ورکړي دي، او درې واړه یوځای د یو مسلمان اخلاقي، ټولنیز او سیاسي چلند انځوروي. دیني چلند د انسان د بیلابیلو لورو او کړنو د ټولګې یوه برخه ده.

د څښتن تعالی پېژندنه او اطاعت د انسان له اخلاقي، سیاسي او ټولنیز چلند له ډلې څخه شمیرل کېږي.

په حقیقت کې د چلند دغه بیلګې چې په بیلابیلو نومونو یادېږي یو له بل سره تړلي دي او یو له بل پرته د تشخیص وړ نه دي، اسلام د انساني چلند ټول حالات د یو موجود په توګه یو له بل سره تړلي بولي.

اسلامي جهان بینی انساني چلند ته؛ د یووالي او همبستګۍ له پلوه ګوري، د ټولو انساني فعالیتونو موخه په ټولو سطحو (پړاونو) کې د عدالت رامینځته کول او تامینول دي.

له کومه ځایه چې په قران کریم کې په ټوله ایزه توګه د ازادۍ تضمین شوی له همدې پلوه د مومن او غیر مومن ترمینځ توپیر نشته په قرانکریم کې چې د کوم عمل ترسره کولو امر شوی خیر او کوم چې منع شوی د شر راوړنکی دی البته خیر او شر د ټولو لپاره یو ډول دي، خیر او شر د حلالو او حرامو بنسټ یا اساس ګڼل کېږي.

څوک چې د څښتن تعالی اوامر چې د اسلام ستر پیغمبر حضرت محمد له خوا ورته رسول شوي دي پر ځای کړي، لکه: پیغمبر هغوی ته د خیر کار کولو امر او د شر له کار

يې منع کوي. له اوږو څخه يې دروند بار لېږي او د هغه چاچې لاس بند وي (بيوزلي يې لاس نيولی وي) پرانيزي او له دې ډول حالت څخه يې ژغوري.

د خير او شر دغه اساسي اصل د شيانو او اعمالو طبيعت په سمه توگه د پلي کيدو وړ دی له همدې پلوه ده چې دا دين د فطرتي دين په نوم هم يادېږي، څرنگه يې چې مخکې يادونه وشوه هيڅ طبيعت په ځانگړې توگه پر انسان نه دی تحميل شوی خو، هغه پداسې ډول پيداشوی چې د هر څه خوړونکي (حلال شيان، غوښه او ترکاري) دی پدې سره مونږ ددې ايت (لاکراه فی الدين) په مانا ښه پوهيدای شو.

څښتن تعالی هغه څه چې انسان ورڅخه په ازادنه او اسلامي توگه گټه پورته کوي او ورڅخه خوند اخلي نه دي منع کړي، او هغه کارونه چې د انسان د خواشينۍ اوزيان لامل گرځي (بغاوت، بې عدالتی، نابرابری، ناوړه کارونه او داسې نور) منع کړي دي.

د عدالت په رالېږلو کې څښتن تعالی د انسانانو په ټولو کارونو کې د سختۍ نه بلکې د اسانۍ غوښتونکی دی.

د قرانکریم ټول اياتونه چې عدالت ته پکې اشاره شوې انسانانو ته يې پرته له کوم تبعيضه د پلي کيدو امر شوی او د پلي کيدو وړ دي، لکه خدای تعالی خپل پيغمبر ته داسې فرمايلي دي:

ژباړه: ما ته نه يې لېږلی خو ټولو عالمانو ته د يو لارښود او رحمت په توگه؛

په اسلام کې د بشر حقوقو ځانگړي:

د اسلامي قوانينو او مقرراتو په اساس که څوک په يوې مور چې حامله وي او د ماشوم پيداکيدو وخت يې نږدې وي فشار راوړي او د فشار په پايله کې يې ماشوم مړ شي نو بايد په مقابل کې يې بايد خونبها (د وينې په مقابل کې پيسې ورکول) ورکړي، که ماشوم نارينه وي نو پيسې بايد د ماشوم کورنۍ ته ورکړل شي، که چېرې له مور پلار څخه د يوه د جنين د خرابيدو سبب وگرځي نو له مقابلې لوري څخه يې خونبها يا پيسې اخيستل کېږي.

که چېرې نطفه د مور په رحم کې وي او پلار يې مړ شي، او پلار بل ماشوم هم ولري يانې د نطفې ورور يا خور موجود وي نو هغوی د پلار د ميراث مستحق گرځي

د انسان د حقوقو د دفاع لپاره اسلامي فتوې شتون لري او داسې ادعا کوي: ای! خویندو او ورونو منتظر اوسئ څو ماشوم پیداشي او برخه یې د نارینه او ښځینه په اساس وټاکل شي، یا له دې پلوه چې یو ده او که دوه یا ددې لپاره چې حقوقي بڼه په بڼه ډول په پام کې ونیول شي او له حق څخه په سمه توګه دفاع وشي، نو هغوی باید دا نامالومه نطفه د دوه هلکانو په توګه فرض کړي.

په همدې سره باید د دوه زامنو برخه په امانتدارۍ سره وساتي او پاتې برخه پخپل مینځ کې وویشي، دغه عمل د دوه راتلونکو ماشومانو راتلونکې تضمینوي. ځکه کله چې پیداشي نو له هغه برخې څخه یې د پوښاک، خوراک او څښاک کې ګټه پورته کوي.

که چیرې د دوه ماشومانو پرځای یو پیداشي نو د بل برخه د ټولو ترمینځ په مساوي توګه ویشل کېږي، پدې صورت کې د بشر حقوق په فوق العاده وخت کې تامینېږي، چې انسان تراوسه کوچنی، کمزوری، او له حقوقو څخه د دفاع چمتوالی نلري بیا چېکله ماشوم پیداکېږي نو د وخت په تیریدو او د ژوند له حالاتو سره سم حقوق زیاتوالی مومي که څوک پدې وخت کې ماشوم ووژني که، یو ورځیني هم وي، نو د کامل انسان په څیر له ټولو حقوقو څخه برخمن دی او د بشپړ (خوښه) مستحق ګرځي.

تردې چې که د ماشوم قاتل د هیواد یو شتمن او یا هم پاچا وي او کورنۍ یې د هیواد کمزورې او بیوزله هم وي، پدې صورت کې که قتل په قصدي ډول ترسره شوی وي نو کورنۍ یې درې حقونه لري...

د قصاص غوښتنو اقدامات وکړي او هماغه کمزوری او بیوزله پلار ددې حق لري چې شتمن او معتبر قاتل په قتل ورسوي، پلار دا حق هم لري چې د قاتل له وژلو څخه تیر او په مقابل کې یې پیسې واخلي.

په لومړۍ مرحله یو ماشوم د بلوغ تر وخته پورې کورنۍ که بیوزله او که شتمنه د هغه خوراک، پوښاک او نورو اړتیاو د پوره کولو مسولیت په غاړه لري.

په دویمه مرحله کې باید نور مسلمانان او بیت المال د هغه تکافل یا روزنه په غاړه واخلي، که څه هم نور ښوونځي د یو متوفي بچیانو ته دا حق ورکوي ترڅو د خپلو اړتیاوو پوره کولو لپاره د پلار جايداد وپلوري.

خو اسلام ورته دا اجازه نه ورکوي، په اسلام کې د لازم گنل کېږي چې د هغه بې روحه جسد ومینځي او په یوه پاکه تکه کې تاو او په بشپړ درناوي سره یې خاورو ته وسپاري.

د اسلامي قوانینو پر بنسټ انسانان ترمړگ وروسته هم حق لري چې د خپل ملکیت په اړه یې وصیت عملي شي، هیڅوک حق نلري چې د متوفي وصیت نامه کې بدلون راولي، زیاتوالی او کموالی پکې راولي، ځکه ستر څښتن تعالی د وصیت تغیروونکی انسان دا ډول تهدیدوي؛

هغه څوک چې د وفات شوي شخص وصیت ته بدلون ورکوي نو باید له محکمې او د دعوي له ثبوت وروسته پخپلې سزا ورسول شي.

انسان پخپل ژوند کې په کورنۍ، چاپیریال او ټولنې ځانگړي حقونه لري، اسلامي فقې په پوره څیر تیا سره دا حقوق څیړلي.

د مستحق شخص او یا هم څوک چې ددې حق مسئول وي داسې حکم کوي: په هر وخت کې اسلام د عقل او استدلال په پام کې نیولوسره حق خپل مستحق ته سپارلی دی.

کله چې انسان نړۍ ته سترگې غړوي او لومړنۍ معنوي اړتیا یې د مناسبو خواړو، لباس او د ښکلي نوم ټاکل دي، دا نوم باید پداسې ډول وي چې هرکله چې د ده په وړاندې مخاطب واقع شي نو دی باید ورسره د عزت او غرور احساس وکړي نه د حقارت او شرم.

له همدې ځایه ده چې د اسلام سپیڅلي دین کورنۍ ته د خپل ماشوم لپاره د یو ښکلي نوم ټاکلو امر کوي او ددې کار لپاره یې مور پلار مامور کړي دي.

د ماشوم بل حق که څوی وي او یا لور د هغوی د پالنې او زده کړې وسایلو برابرول دي. څو په سمه توگه زده کړه ترلاسه کړي، تر هغې کچې چې ماشوم وکولای شي،

چې قرانکریم ولولي او په مانا يې هم ورسره پوه شي. لوستي(باسواده) مور او پلار مجبور دي چې خپلو ماشومانو دا حقوق ټول په سمه توگه ادا کړي.

که چېرې مسلمانو کورنیو د قرانکریم دا امر په سمه توگه پرځای کړای وی نونن به هیڅ یو مسلمان نالوستی (بیسواده) نه وه پاتې شوی او ټول به د زده کړې خاوندان شوي وو.

ځکه هر ماشوم پلار لري، او هر پلار مکلف دی چې په سمه توگه د خپلو ماشومان روزنه او پالنه وکړي، د یتیمانو د زده کړې مسولیت د نورو په غاړه اچول شوی دی، پدې سره د مسلمانانو د غفلت گناه نباید په غیرعادلانه او ناځوانه توگه د اسلام او فقه په غاړه واچول شي.

څرگند حق چې بچیان یې په پلار لري هغه د بچیانو د واده مسئله ده چې بلوغیت ته د رسیدو سره سم یې باید ورته چمتوالی ونیسي، چې دا خدایي امر په هیڅ ډول له نورو انسانانو پټ ندی

البته ددې حق پرځای کول د انسانانو د ژوند له اقتصاد او نورو حالتونو سره مستقیمآ تړلی دی.

په همدې ډول ماشوم په کورنۍ داحق هم لري، چې له ده څخه په سمه توگه ساتنه وکړي او د روزنې برخې ته یې خورا زیاته پاملرنه وکړي، خو د اسلام سپیڅلي دین پدې برخه کې د میندو د فطري او طبیعي مینې په پام کې نیولو سره دومره ټینگار نه دی کړی.

البته دا پر بچیانو ده چې پر مور د خپل حق په مقابل کې پخپل وار سره د هغې درناوی وکړي له کومه ځایه چې ددې درناوي نشتون د بچیانو له لوري شتون لري اسلام د موضوع پدې بڼې ډیر ټینگار کړی دی.

پر هیواد او ټولنه د انسان حق دا دی چې په لومړي گام کې د هغه د مال، ژوند او عزت ساتنه وکړي، اسلام پدې ډول مواردو کې د پکاروړنې ځینې قواعد او لاروښوونې په لاندې ډول وړاندې کړي...

اسلام د ځینو مواردو پرته لکه له جسمې او انساني کرامت څخه باندې رېږونه هیڅ وخت خپل قانوني حد کې نه دی گڼلی، پدې مانا که یو څوک بل کس ووژني توپیر

نکوي، چې مقتول څومره کوچنی او کمزوری دی د مقتول اولیاء دا حق لري چې په لومړي گام کې له حکومت څخه د قصاص غوښتنه وکړي او د ثبوت په صورت قاتل د مقتول په غچ کې په قتل ورسوي.

اسلام د خپلو دښمنانو د دا ادعا برعکس قصاص د یوې ټولنې د بقا لپاره مهمې او ضروري وسیلې په توگه گڼلې دی، او په هغه کې هیڅ ډول شخصي انگیزې شتون نه دي نغښتي.

پدې مانا که قاتل د قتل په جرم وژل کېږي نو په راتلونکي کې به هیڅوک ددې جرئت او کوښښ ونکړي چې په قصدي ډول بل شخص ووژني.

که چیرې یو څوک د بل چا مال پټوي (غلا کوي) نو د غلا په اندازه متناسباً د د غله څلور گوتې یا لاس پرې کېږي.

که چیرې په لویه لار یوه کوچنۍ غلا هم وشي نو د غله دا عمل (کړنه) بغاوت گڼل کېږي، او شدیدې جزا باید ورته ورکړل شي.

که څوک په غیر اسلامي توگه د جماع په عمل لاس پورې کړي نو اسلامي قوانینو ورته له درو څخه پیل بیا تر سنگسارولو پورې حد ټاکلې دی، پدې موده کې قوانین پداسې شدید ډول پلي کېږي چې د ناموس حیثیت یې په سمه توگه وساتل شي او څوک بیا ددې جرئت ونکړي چې د یو مسلمان په ناموس تیری وکړي.

او یا زنا کارې ښځې مجبوره نشي چې حرامي بچیان وزېږوي، باید له زیږیدو وروسته یې ووژني او د قتل په عمل لاس پورې او د گناه مرتکبې شي او یا حرامیان بچیان په یوه سپیڅلې ټولنه کې د خپلې ددې بې عزتۍ او بې حیثۍ په بدل کې په لویو وړانکارو او جنایت کارانو بدل کړي.

دغه راز ددې امکانات شته چې له هلکانو سره چې وغواړي که ونه غواړي لواطت وشي، نو وروسته په دوی کې د ستړیا او غم احساس وده کوي، او بالاخره همدا هلکان په ټولنه کې په سترو جنایت کارانو، ظالمانو او انسان وژونکو افرادو باندې بدلېږي.

ددې ټولنیزو خطرناکو عواقبو د مخنیوي لپاره د اسلام سپیڅلي دین د زناکارو ښځو او هغه نارینه چې لواطت کوي سخته او شدیدې سزا ټاکلې ده.

خو غربي ټولنې چې په هغو لواطت او زنا د ورځيني ژوند يو عادي عمل گڼل کيږي، ددې ډول سزاگانو مخالف او د بشر حقوقو خلاف يې بولي او په بد نوم يې يادوي. خو له دې ډول عملونو څخه د ايډز ناروغۍ پيدا يښت د اسلام سترې فلسفې د اسلامي عقايدو دښمنانو لپاره هم ثابته کړې ده. اسلام د انسان ژوند، ملکيت او حيثيت ته خورا درناوی لري او ساتنه يې چې په هره بيه وي کوي، تيری که د يو زمرې، ليوه، پړانگ او ياهم انسان له خوا هم وي يو ناوړه عمل دی او په کلکه بايد مخنيوی وشي. هر تيری کوونکی چې له هره خوا وي بايد له خپل جرم سره متناسبه سزا وويني، څو تيری او تيری کوونکی دواړه له مينځه يوړل شي. د نورو دينونو پيروان او فکري بنسټونځي چې تراوسه د اسلامي اقداماتو چې سرچينه يې الهي اوامر دي، بې خبره او عاجز پاتې دي د هغو ترسره کولو په وړاندې مخالفت څرگندوي او په وړاندې يې د خپلو نيوکو غږ پورته کوي.

اسلام وايي: که د انساني حقوقو لس تيري کوونکو ته جزا ورکړل شي، نو په زرگونو خلک به د غلا، جنايت او په ځان، مال او ناموس له تيري څخه په امن کې شي. په دې صورت کې به خلک له ويرې پرته خپل کارونه په سمه توگه ترسره کړي او هغه څوک چې د نورو په حقوقو د تيري او غلا اراده لري کيدای شي دا کسان د خپل عمل د سزا د ويرې له کبله له خپلې ارادې تير او دا کار ترسره نه کړي او ټولو هغو کارونو ته به مخه کړي چې د ټولنې لپاره گټور او د افرادو په خوښه وي.

ايا دا واقعيت نه دی چې د جنايت کارانو او تيري کوونکو افرادو شميره د ټولنې د نيکو او سمو افرادو په پرتله ټيټه ده؟

ايا دا واقعيت نه دی چې د اسلامي قوانينو په عملي کولو سره د تيري کوونکو او جنايت کارانو د تيري او جنايت مخنيوی سبب گرځي؟

ايا د اسلامي جنايي قوانينو په پلي کولو سره به د يوې ټولنې وگړي داسې فکر ونکړي چې اسلام د مظلومانو او نيکو خلکو ملاتړی دی نه د ظالمانو او تيري کوونکو؟

ايا دابه ضروري وي هغه اشخاص چې د ټولنې په وړاندې مخالفت څرگندوي او ورسره جنگيږي او د نورو د ازادۍ خنډ گرځي، د هغوی د پرمختگ مخنيوی کوي ورته د انسان نوم ورکړو او دوی ته دې د بشر حقوق ورکړل شي؟

ایا دا لازمه ده چې جنایت کاران، قاتلان، غله، تیری کوونکي په لنډه توګه د انسانیت دښمنان له ټولنې څخه هیله ولري چې حقوق ورته ورکړل شي.

ایا د جنایت کارانو او تیری کوونکو په وړاندې سل سلنه د اسلامي قوانینو پلي کولو مخالفانو د خلکو ژوند، ملکیت او ناموس په تېره په درناوي قابل دي؟

ایا هغوی د جنایت د مخنیوي په موخه د اسلامي احکامو په پرتله له ځان سره غوره لارې چارې لري؟

څنګه چې د هغوی د حل قانوني لارې د دیارلسو پیړیو لپاره د ازمایښت لپاره وړاندې شوي خو تراوسه لاندې بریالي شوي چې غلا او جنایت له مینځه یوسي، خو هغوی برعکس په هر وخت کې د جنایت په کمی او کیفي کې مرسته کړې ده.

په پوره باور سره هغه څوک چې غواړي د امن او سولې په فضا کې ژوند وکړي، او د نورو د تیري لاندې رانشي او د همدې غوښتنو لپاره اسلامي قوانین یوازینی وسیله بولي او له اسلام څخه به د داسې قوانینو په وړاندې کولو کې راضي او خوښ اوسي.

بله موضوع چې دلته د بحث وړ ګڼل کیږي د عقیدې ازادۍ ده پدې مورد کې هم اسلامي اصول په عقل او منطقي استدلال ټینګ دي پدې مانا چې انسانان له ازادۍ څخه ناوړه ګټه پورته نه کړي نو اسلام هغوی ازاد ګڼلي دي، د عقیدې په څرګندولو کې د ازادۍ څلور احتماله موجود دي.

۱ - انسان ازاد دی چې یو عقیده مطالعه، درک او انتخاب کړي؛

۲ - انسان د هر ډول عقیدې په لرلو کې ازاد دی؛

۳ - انسان ازاد دی چې خپله عقیده وساتي او دوام ورته ورکړي؛

۴ - انسان ازاد ده چې خپله څرګنده او نورو ته وښايي؛

د لومړۍ مادې (انسان ازاد دی چې یوه عقیده مطالعه، درک او انتخاب کړي) په اړه باید ووايو چې ددې قاعدې منځپانګه له استدلال څخه مستقله ده او په اسلامي سرچینو کې د هغه مخالف په نوم څه موجود نه دي، قرانکريم پدې برخه کې ځینې لارښوونې کړي او ستر څښتن تعالی وایي:

زما هغه عبادت کوونکي ته بشارت ورکړئ، چې ټولو بیانیو ته غوږ ږدي او له هغوی څخه یې غوره ټاکي او د عملي کولو لپاره یې هڅې او کوښښونه پیلوي، پدې سره د

لومړۍ مرحلې د عقیدې تر لاسه کولو سره انسان له ځان غولونې څخه لاس اخلي او غواړي ځان پورې ټولې اړوندې چارې وپېژني.

دا هیله لري او غواړي چې پخپل ژوند کې نیکمرغي او سعادت تر لاسه کړي د خپلو گټو د ساتلو په اړه فکر او د هغوی د لا زیاتوالي لپاره کوښښ کوي.

اسلام سپیڅلی دین څوک نه مجبوروي چې په گوډ او ړوند ډول کوم عمل ترسره کړي، له خپلو ټولو ژمنو تیر او یوازې د اسلامي سرچینو او اسنادو پیروي وکړي. بلکې اسلام ورته په ښکاره توګه ددې اجازه ورکوي چې هرې بیانيې ته غوږ ونیسي او هر موضوع یې چې د خوښې وړ وي ورته رسیده ګي وکړي (ځان ورته ورسوي) هغه باید د اسلامي موضوعاتو له اوریدو وروسته خپل عقل او استدلال پکار واچوي وروسته هر هغه څه یې چې عقل او ذکاوت غوره کړل وټاکي او پکاروړنه یې پیل کړي.

وروسته انسان له دې پر او څخه تیرېږي او پخپله د عقیدې ازادۍ مني. اسلام د حق او باطل، سم او ناسمو کړنو د مکافاتو او مجازاتو په اړه خپل نظریات وړاندې کړي دي، که چیرې پخپله عقیده د کومې اشتباه مرتکب شوی وي نو خپله عقیده دې بیاخلي نوې او اسلام دې قبول کړي.

قرانکریم د کلکو اسلامي عقایدو د بیخینا په توګه وایي:

۱- دا قرانکریم ستاسو لپاره د یوې یادونې په توګه رالېږل شوی ترڅو د هر چاچې خوښه وي له لارې یې څښتن تعالی ته نږدې شي. (19:73)

۲ - قرانکریم د ستر څښتن تعالی له لویو نښو او ایتونو څخه شمیرل کیږي او ددې لپاره نازل شوی چې خلک ووپروي، هر یو له تاسو چې غواړي نیکمرغه ژوند ولري باید د قرانکریم احکام عملي او هرڅوک چې غواړي برعکس بدمرغه ژوند ولري نو ددې احکامو نافرمانی دې وکړي.

۳ - قرانکریم د هغو وګړو لپاره لارښود او زده کړه ده، چې غواړي دا مستقیمه لار په مخکې ونیسي. (81! 27_28)

وګورئ چې ستر څښتن تعالی عالمان او ادمیان چې د قرانکریم اوامر یې په پام کې نیولي وي، د ژغورنې او لارښوونې لپاره یې د یوې وسیلې په توګه شمېري خو هیڅوک نه مجبوروي چې هر وروپدې ایمان راوړي او اوامر یې پر ځای کړي. په

پرځای کولو سره یې د خلکو اراده برسیره کوي او د یو خپلواک فاعل په څیر یې ازادوي چې هر څه یې زړه غواړي وکړي.

خو ددې یادونه ورته کیږي چې د خدایي عدالت پر بنسټ به د خپلو اعمالو ځواب وایی.

نبوي احادیث هم د اسلام د ستر پیغمبر د اقوالو په پیروي کې د انسانانو ژغورنه تغینتې بولي، په هغوی کې هم د انسانانو په وړاندې له زور او جدیت څخه کار نه دی اخیستل شوی او انسانان یې ازاد پرېښي دي.

دویم احتمال: انسان ازاد دی چې هر ډول عقیده ولري، پدې مانا هر کله که کوم انسان د ځان لپاره عقیده ټاکي نو هیڅوک حق نلري چې د هغه عقیده تقبیح او پکې مداخله وکړي، او هغه عقیده چې د انسان په خوښه نه وي پرې په زوره تحمیل شي. د غیر عادلانه افکارو تحمیل بې گټې پایلې له ځانه سره لري، پدې برخه کې هم لیدل کیږي چې اسلام د عقل او طبیعت د اصولو په چوکاټ کې پرېکړه کوي او ټولنې ته یې وړاندې کوي.

د اسلام ستر پیغمبر تل د اسلام له دښمنانو سره ازاد بحث کړی دی او د قوي او منطقي دلایلو په پایله کې یې هغوی ته قناعت ورکړې او هغوی هم ورسره ایمان راوړی او مسلمانان شوي دي.

بله موضوع چې ددې بحث ترڅنګ لازمه گڼل کیږي داده چې که څوک په ازادانه او خپله خوښه دین وټاکي او ځان د هغوی د اصولو او مقرراتو په محدوده کې راولي نو نباید مجبور او مقید وگڼل شي،

ځینې وخت یو هوښیار شخص پخپله اراده سطحي (سر سريزه) ازادي یوې خواته کوي او ځان او ټولنې لپاره گتورو قیدونو او محدودیتونو ته مخه کوي، دا داسې کیږي لکه چې یو شخص په یوه پراخ او ارته دښته کې له اوسیدو لاس واخلي او ځان د یو بند ښار د څلور دیوالونو په مینځ کې ارامه احساس کړي، البته دغه امر هغه وخت د منلو وړ دی چې هغه د ښاري ژوند زندان ته په یوه پراخه او هوسا دښته غوروالی ورکړي.

همدا ډول کله چې څوک واده وکړي او نوی ژوند پیل کړي نو زیات ورسره زیات قیدونو ته هم غاړه ږدي او مني یې خو له هغه ځایه چې دا قیدونه یې پخپله خوښه منلي وي، نو هیڅوک دا حق نلري چې یاد شخص منع کړي او کوښښ وکړي چې هغه بېرته خپلې پخوانۍ ازادۍ ته راوگرځوي. پدې طریقه امکان لري چې پخپله اراده او خوښه یې دیني پرېږدي او د ځان لپاره یو دین غوره کړي او خپله ازادي د دین له مقرراتو سره سمه مقیده کړي خو پدې سره چې ده پدې دین کې خپله گټه لیدلې او دا عمل یې پخپلې ازادې ارادې سره ترسره کړی او هیڅا ددې کار لپاره مجبورولای نشو. که چېرې هغه څوک مجبور کړي چې بیرته یې دینه شي نو پدې سره د هغه ازادۍ ته زیان رسوي او د عقیدې غوره کولو مخنیوی یې کوي.

دریم احتمال: انسان ازاد دی چې خپله عقیده وساتي او دوام ورته ورکړي دا هغه څه دي چې په جبر او زور سره دمنلو وړ نه دي، په اسلام کې حکومت دا حق نلري چې د خلکو د عقیدو څارنه وکړي، یا د هغه چاسره چې بیلایلي عقیدې لري په جگړه ایز ډول خبرې اترې وکړي، هر څو چې مونږ پوه شو چې د انسان ځیني عقاید ناسم دي خو د مادي گټو او دنیوي مقام لپاره هغه نه پرېږدي او د انحرافي عقایدو سره سم عمل کوي نو هغه د خدای په وړاندې مسئول دی.

تر کومه وخته چې یاد شخص خپل انحرافي عقاید پټ ساتي او په غونډو او محفلونو کې یې نه ښکاره کوي ترهغه پورې چې یوازې د خدای په وړاندې مسؤل دی نو هغه یو پټ مرتد (کافر) دی ولې که هغه مختلفو یا گڼ شمیر وگړو ته ووایي او ښایي د څلورم احتمال سره عقیده مینځته راوړل کیږي.

څلورم احتمال: انسان ازاد دی چې خپله عقیده را څرگنده کړي (د ډیرو توضیحاتو اړمند یو د اسلامي احکامو سره سم د یوې عقیدې څرگندول هم جایز او هم نه دي. له جایز څخه موخه داده چې په اسلامي سرچینو کې داسې شواهد نشته چې په هغه سره انسان مجبور کړای شي چې د اسلام خلاف عقیدې په څرگندولو کې خپله خوله وتړي، د خپلې وینا د دوام مخنیوی وکړي او ورسره ځان خواشینی کړي، کله چې ویل کېږي د بیلایلو عقاید څرگندول جایز دي نو پدې مانا نه ده چې اسلامي علما د بیلایلو عقایدو په غوره کولو کې چپ او بې توپیر پاتې شي، ددې پر ځای هغوی ته

لازمه ده چې د هغو نظريو او فکرونو د خپرولو په وړاندې پاڅون وکړي چې بدعت گڼل کېږي، ځکه دغه امر د ديني لارښوونکو مکلفيت او دنده ده، علما او رهبران بايد د بدعت اميزو افکارو د له مينځه وړلو او ردولو لپاره تر هرڅه لومړی خپل منطقي او قوي دلايل پيدا او وړاندې کړي. خو د بدعت اميزه نظرياتو لرونکي افراد په قانع کوونکو دلايلوسره مجبور کړي چې خپل افکار او نظريات بيرته له ځان سره واخلي او تر شا يې کېږدي.

که چيرې دا ډول افراد منطقي دلايل هم ونه مني نو اسلامي علما مجبور دي چې د انحرافي عقايدو د خپرېدو د مخنيوي لپاره له خپلو وروستنيو وړتياوو ګټه واخلي او پخپلو تکتیکونو او لارو کې بدلون راولي او له بلې لارې ګټه واخلي.

له کومه ځايه چې اسلام هم داسې امر نه دی کړی چې په ازاده توګه خپل انحرافي افکار خپاره کړي او پدې صورت کې له خپلې شته ازادۍ ناوړه ګټه پورته کوي او د خپلو انحرافي ناوړه عقايدو تخم د ځوانانو، نوي ځوانانو او ماشومانو په پاکو زړونو کې وکړي (کېنت) او په پايله کې يې اسلامي ټولنه د کفرگرايي او عقلايي ابتدال په لور بوځي، لکه څرنګه چې دغه عمل په افغانستان کې د کمونستانو په ازاد پرېښودو سره په ثبوت ورسېده.

ددې باوجود اسلام داسې امر نه دی کړی چې هر وخت چې مستبدین، ظالمان او اسلامي رهبرانو ته له غايب نظر وګوري او يا هم اسلامي رهبران د بې دينه عناصرو په وړاندې د مبارزې په لاره کې خپله زړورتيا او قرباني له ځانه ونه ښايي او ځان بې تفاوته وګڼي، هغوی د څښتن تعالى له لوري رالېږل شوي استازي په ګمراهۍ کې ساتلي او خپل انحرافي عقايد پرې په زوره تحميلوي هغوی کله کله اسلامي علما په ښکاره توګه د مبارزې لپاره غواړي او نامالومه هيله مندی يې القاح کړې چې ګواکې ددې قدرت مدافع دښمن چپ کړي.

هغوی د اسلامي علماو په شهادت رسولو، بندي کولو، ربړولو باندې هم بريالي شوي دي، د اسلام دښمنانو هر وخت ددې شیطانت اميزې لارې څخه ګټه اخيستي.

د بيلگې په توگه کله چې امام حسين د اسلامي رهبرانو د اعمالو يا د اموي اسلامي خلافت په وړاندې پاڅون وکړ او ترهغه يې مقاومت وکړ چې د ځان، بچيانو او پلويانو د کورنيو مونږو غړو لاندې کيدو باندې تمام شو.

که مونږ نن وگورو چې خلک د بتانو، غواگانو او اور عبادت کوي ډېرې سترې لارې يې په پام کې نيولي او يا هم په نشه يي توکو اخته دي، د ظالمانو او مستبدينو تر ولکې لاندې دي او د نژادي او تبعيضونو مفکورې يې د خپلو اعمالو د لارښونې په توگه منلي، دا ټول ددې لپاره دي چې په پيل کې يوه ناپوه فرد دا ډول باطل فکرونه ښکاره او په بيلابيلو ډولونو ترويج کړي.

هغوی په سفسطه يي (ناسمو) نظر يو سره د ساده مسلمانانو ماغزه مينځلي او دپته يې مجبور کړي چې د هغوی فاسدې عقيدې د حقيقي او واقعي عقيدو په توگه ومنې، ځکه په هغه ځای کې کوم ديني عالم يا مبلغ وجود نلري، او که وي هم نو د خپل مسوليت د ادا کولو جرئت نه کوي او نه غواړي ترڅو ځان په خطر کې واچوي.

د هغوی فکرونه په تدريجي ډول بدلېږي او د ناپوهه وگړو په ذهنونو کې د وځو په توگه ځای نيسي. پورتنې واقعيت ته په پام سره دا ثابتېږي چې د پيغمبرانو بعثت او د اسماني کتابونو نزول د خدايتعالی لوی رحمت او نعمت دی.

پدې کتابونو کې د نيکو افرادو ترڅنگ ظالمانو او انسان وژونکو ته هم د نيکې لارې لارښوونه شوې ده او ورسره د بدعت اميزه فکرونو د خپرولو مخنيوی هم شوی دی. اسلامي او انساني مشورې حکم کوي چې د شيطاني فکرونو، جنایت کارانو او د انسان دښمنانو د له مينځه وړلو لپاره دې په کلکه او نه سترې کيدونکې مبارزه لاس پورې شي.

دغه راز مرتدين چې نه دي ناست، د اسلام ضد فکرونه او پخپلې کاذبې ادعا سره د ډيموکراتيکې ازادۍ پلوي کوي او ددې پلوی په پلمه د ټولو فکرونو اونظرونو ته درناوی کوي څو چې د اسلام او مسلمانانو ريښتني عقايد سوري او له مينځه يې يوسي.

خو مسلمانانو ته لکه څنگه چې وايي په عين حق قايل نه دي او په ناځوانه توگه د هغوی فکرونه او عقيدو باندې ريشخند وهي، دا ډول ملحدین بايد په دار وځړول شي

ترڅو له نورو مسلمانانو لار ورکه نه کړي او عقیدې یې ور خرابې نکړې او اسلام او مسلمانانو ته د یوې نانځکې په سترګه ونه ګوري.

که چیرې د پیغمبرانو په راس کې ریښتینو مسلمانانو بند، کړاو، وهل ټکول او په دار ځړول نه وای زغملی نو د فرعونیانو لمسیانو او جابر مشرانو به تر نن پورې پر بشریت خپلې مشرۍ

(حکمروایۍ) ته دوام ورکړی وای. د ازادۍ او عدالت پراخه لمن به یې له ځمکې څخه ټوله کړې وه، که چیرې د افغانستان مسلمانانو له کمونستانو سره چې د دین، معنویاتو، اخلاقو او انسانیت دښمنانو لاس او ګریوان شوي نه وای، وهل ټکول او رنځونه یې نه وای زغملی نو نن به د نړۍ پراخه برخه د شوروي استبدادي او بې خدایه نظام حاکم وو.

ددې لپاره چې زموږ دا بحث لا په زړه پورې شي هغه په اسلامي هیوادونو کې د غیر مسلمان اتباعو د حقوقو راګرځول او ساتنه ده.

تر هغه وخته چې غیرمسلمان د مسلمان په وړاندې په جګړه لاس پورې نه کړي، نو حق لري چې د نورو مسلمانانو په څیر ژوند وکړي او له ټولو سیاسي، اجتماعي حقوقو څخه په مساوي توګه ګټه پورته کړي.

هغوی ازاد دي چې خپل مذهبي مراسم پخپله خوښه ترسره کړي ولو که د اسلامي احکامو سره مختلف هم وي، لکه د جمعي پرته په نورو ورځو کې رخصتي، په کلیسا او حجرو کې د مذهبي مراسمو ترسره کول او ځینې نور مذهبي مراسم لکه: دیني شعار، شرابخوري، قماربازي او خنزیر د غوښې خوړل هم د دوی له لوري ترسره کېږي.

دغه راز دوی ترهغه پورې ددې مراسمو د ترسره کولو اجازه لري ترڅو چې د مسلمانانو اعمال، ازادۍ او عقیدې کمزورې نکړي، د فقهې له نظره هر عمل چې د مسلمانانو د ازادۍ او عقایدو د فاسدیدو لامل ګرځي اجازه نشته څو په ښکاره توګه ترسره شي.

په غرب کې د بشر حقوقو:

له بده مرغه د اسلام ستر پیغمبر حضرت محمد ص او راشدينو خلفاوو له وفات وروسته د خلافت په مقام کې د خپلسرو افرادو په زیاتوالي سره د افرادو حقوق ورغ تر بلې تر پښو لاندې شول.

اسلامي احکامو مکلفیتونو تر خپلې کچې هم لا زیاته پراختیا ومونده، څنگه چې اسلام ورغ تر بلې خپل ماهیت د لاسه ورکاوو یو لامل یې هم د لرغونو پاچاهانو لارو او طریقو ته میلان او گرایش پیدا کول وو، او د ددې تمایل له کبله معنوي او اخلاقي ملحوظات په تدریجي ډول د مادي ملحوظاتو او نفساني غوښتنو تر اغیز لاندې راغلي وو.

د اموي او عباسي خلافتونو د مدعیاتو په اعمالو کې د دې منفي تمایل له پیداکیدو سره سره بیا هم اسلامي تیوري د اسلامي تمدن او علمي لارو څخه خپله د نفوذ لار د غرب په لور وغځوله، او په پایله کې یې غریبان هم د ناپوهۍ له درانه خوب څخه را وینښ کړل، او د مسلمانانو څخه د تر لاسه کړ یو نظریو او فکرونو له لارې پخپلو مذهبي او رسانس اصلاحاتو لاس پورې کړ، د فکرونو او علومو په زیږیدو او د رسانس له پښو غورځیدو سره د انساني حقوقو د مکلفیتونو تر څنگ د هغوی ارزښت او اهمیت لا هم پورته شو.

د فرانسې د لوی (کبیر) انقلاب، دیکتاتوري او استبدادي نظامونو له مینځه لاړل، په همدې سره د چاپ ماشین رامینځته او د رسانس د پوهانو اثارو چاپ او بیا پېژندنې ته وړاندې شول ترڅو یوځل بیا چاپ شي او د ټولنې د ډیری افرادو گټو ته په کتو سره یو ټولنیز نظام رامینځته شو.

له یوې خوا په غرب کې په نړیواله کچه د کورنیو جگړو رامینځته کیدل او له بلې خوا د ساینس او ټکنالوژۍ پرمختګ، د معنوي انگیزو نزول ددې سبب شول چې بشر حقوقو ته پاملرنه زیاته او ارزښت یې ډیر شو.

بشر حقوقو زموږ د ورځیني ژوند یوه مهمه او حیاتي موضوع خو حساسه او جگړه زیږوونکې هم ده، په غرب په ځانګړې توګه په امریکا متحده ایالاتو کې د بشر حقوقو تش په نامه شعار دی او د عمل په ډګر کې یې هیڅ شی نه تر سترگو کیږي.

هر کال د ملل متحد او غړو هیوادونه له لوري د بشر حقوقو د نړیوالې ورځ نمانځنه هم په همدې (شعاري) ډول کیږي، ځکه نه امریکا او نه نور غړي هیوادونه غواړي څو په سمه او عادلانه توګه ددې ورځ نمانځنه وکړي، که چېرې داسې نه وای نو نن به د هیوادونو په داخل او نړیواله کچه هر ډول تبعیض شتون نه درلود، نن ورځ د بشر حقوقو اړوند فکرونه په عملي ډول هیڅ شتون نه لري، البته د بشر حقوق هغه وخت د عمل جامه اغوستلای شي کله چې نه یوازې د بشر حقوقو اعلامیه بلکې د هغه د هر اړخیز تامین لپاره نه یوازې د ملل متحد په منشور بلکې د ټولو غړو هیوادونو په اساسي قوانینو کې داخل او قانوني صیغه ورته ورکړل شي.

په ملل متحد او غړو هیوادونو کې باید د بشر حقوقو د فکرونو د عملي کولو لپاره نه یوازې جلا قوانین بلکې ددې قوانینو د عملي کولو لپاره باید بیلې ادارې رامینځته شي.

دغه له یوې خوا د ملل متحد په چوکاټ په ځانګړې توګه د هاګ محکمې ترڅنګ د قوانینو جوړولو او پلي کولو لپاره ځانګړې ادارې او له بلې خوا د متخلفانو او سرغړونکو لپاره د لازمو سزاګانو قوانین جوړول او پلي کول هم رامینځته او په چټکو فعالیتونو لاس پورې شي. ترڅو له دې لارې د تبعیض هغه ناوړه شرایط له مینځه لاړ شي چې نن په نړیواله کچه حکفرما یا حاکم دي او تر ټولو یې وروسته پاتې په ځانګړې توګه اسلامي هیوادونه قرباني دي.

دا امر تر هغه امکان نلري چې د ملل متحد منشور له متن څخه چې پینځو ځواکمنو غړو ته چې د ملل متحد په امنیت شورا کې د ویټو حق ورکړی له مینځه یوړل نشي، که چېرې د ملل متحد د منشور له تندی څخه دا ټاپه لېرې نشي نو په هر سیمه کې به د ملل متحد ټول اقدامات د پینځه وو غړو هیوادونو په ګټه او د نورو په زیان وي. بیلګه: که چېرې د ویټو حق لرونکی کوم هیواد د بشر حقوقو د قوانینو خلاف کوم عمل ترسره کړي او دا موضوع د امنیت په شورا کې مطرح شي، نو دا هیواد به له خپل حق (ویټو) څخه په ګټې اخیستنې سره یاده موضوع او پرې بحث کول د نورو په وړاندې بې ارزښته وبولي او له مینځه به یې یوسي.

له دې کبله د ملل متحد ټول اقدامات د هغو هیوادونو په ګټه دي چې د ویتو حق لري او یا د دوی دوستان وي او د هغو هیوادونو پر خلاف وي چې د ویتو حق لرونکو هیوادونو تر لاس لاندې او یا یې هم نوکران وي.

دا ټکی باید په پام کې ونیسو چې د بشر حقوقو ملاتړ په اصل کې معنوي او اخلاقي ماهیت لري، انسان څرنگه کولای شي چې له هغو غربي هیوادونو څخه چې ماده پرستي، او مادیات گړايي یې د ټولو وگړو په ذهنونو په ځانگړې توګه په سرمایه دارې طبقې باندې مسلط وي د یوې اخلاقي او معنوي موضوع د ملاتړ هیله وکړي او طبعاً د سرمایه دارې طبقې ګټې ددې امر مخنیوی کوي

همدا د مادیات گړايي خوځښتونو چټکتیا ده، چې ترمینځ یې ټولنیز اخلاق او اړیکې ورځ تر بلې د ترینګلتیا او کمزورتیا په لور درومي، ټولنیز ژوند یې په جهنمي هغه بدل شوی دی، یوازینی وسیله چې ددغې بدمرغۍ درمل جوړېدای شي هغه له کموالي او بحران څخه د معنویات ژغورل دي هغه د معنوي کلتور بیا را ژوندي او پیاوړي کول دي.

طبعاً نظرونو د دین اصولو ته ساه وربښلی شي ځکه همدا معنویات دي چې ډیری دنیوي نظامونه پرې ټینګ دي.

معاصر انسانان د هغوی د حقوقو له مینځه تلل له تهدید څخه ژغوري او له تعصب پرته د دین اصول ته مخ راړول او دین د یو بشپړ اسماني دین په توګه د مسایلو په حلولو کې خورا مرسته کوي.

د بشر حقوقو اسلامي نسخه:

ټول دینونه که هغه اسماني او که غیر اسماني د نړۍ د خلکو لپاره د بشر حقوقو د ساتنې په برخه کې یوه غوره او ارزښتناکه ډالۍ ده.

د اسلام سپڅلي دین اهمیت پدې کې نغښتی چې نه یوازې وروستنی اسماني دین دی خو د نورو دینونو برعکس اساسي قانون یانې قرانکریم ډېر ژر پداسې لیکلي ډول رامینځته شو چې په ټول ژوند کې پکې بدلون راوستل ناشوني دي، د تغیر ورکوونکو

انحصارگرانو او د لاس وهونکو له ماهرانو په خپل امن ساتل شوی او د بدلون توان یې د نړۍ په یو فرد کې هم نشته.

اسلام له شپږمې میلادي پېړۍ راهیسې د بشر حقوقو د ملاتړ او د انساني موقف د لوړوالي په موخه بشپړ اخلاقي قوانین رامنځته کړيدي، په بشر حقوقو باندې په بشپړې پوهیدا سره انسان کولای شي چې اسلامي نظریاتو ته د قران او سنت له لارې نوښت وروبښي.

د قرانکریم د ارزښت اړوند خدای ج فرمایلی دي

دا هغه کتاب دی چې ایا تونه یې په قاطع او پرکنده ډول راغلي دي (11: 1).

دروغو ته په هغه کې (قرانکریم) ځای ندی ورکړل شوی. (41: 42).

صحت یې په ټوله ایز ډول جوړ او ټینګ دی (69: 51).

ددې کتاب (قرانکریم) هره هینداره د هغه څه لارښوونه کوي چې د ټولو مسلمانانو لاسرسی ورته ممکن دی. (17: 1).

دا هغه کتاب دی چې ما پر تا نازل کړی ای محمد څو چې په وسیله یې ته انسانان د پروردگار په اجازه د روښانتیا او خدای تعالی لوري ته راوبلي (14: 1).

پدې ترتیب قرانکریم او سنت (حدیث) او د حضرت محمد ص سیرت د بشر حقوقو په اړه ډېر مالومات وړاندې کړې دي، دغه اسلامي سرچینې د بشر حقوقو او نورو اړوندو موضوعاتو په اړه په پوره تفصیل سره مالومات وړاندې کړي دي او لاندې موضوعات په بر کې نیسي.

الف – عمومي اساسي حقوق: عبارت دي د نارینه او ښځینه حقوق، د ماشومانو حقوق، د لویانو حقوق، د ناروغانو، ټپیانو، مظلومانو، د شتمنو او بیوزلو حقوق ټول هغه حقوق دي چې د خدای ج له لوري انسانانو ته ښل شوي دي.

پدې حقوقو کې د ژوند کولو، د ژوند د بوختیاوو، غمځپلو ته د درناوي، د ازادۍ او راکړې ورکړې، له ابتدایي وسایلو د گټې اخیستنې او د انسانانو د برابروالي حقوق هم شامل دي.

لکه څرنگه چې څښتن تعالی پخپل کتاب کې پدې اړه فرمایلي: ای انسانانو! تاسو هر یو مې له یوې مور او پلار څخه پیدا کړي یاست او ددې لپاره مې په بیلابیلو قومونو وویشلی چې یو بل وپېژنئ.

ب - د اسلامي هیواد د اتباعو حقوق: د یو اسلامي هیواد بشري حقوق د اساسي حقوقو ترڅنګ، د ملکیت او ژوند ساتنې ازادۍ، د انساني کرامت، د شخصي ازادۍ او د امنیت او د ژوند خصوصي حرمت ساتنې حق، د بیان حق، د ظالم په وړاندې د ژوند حق، د اتحادیو جوړولو، د عقیدې او ازادۍ حقوق دي.

پدې اړه قرانکریم وایي: په دې دین کې د زور عقیده وجود نلري لکه د، مذهبي عقایدو ملاتړ حق، د قانون په وړاندې د برابرۍ حق، له ابتدایي اړتیاوو څخه د برخمنتیا حق او داسې نور ټول هغه څه دي چې په اسلام سپیڅلی دین کې انسانانو ته ورکړل شوي دي.

په اسلامي هیوادونو کې هیڅوک ددې حق نلري چې یو څوک د یو کار ترسره کولو لپاره مجبور کړي. لکه په ځینو اسلامي هیوادونو کې حکومتي چارواکي ښځینه دېته مجبوروي چې اسلامي حجاب په پام کې ونه نیسي، یا نارینه مجبوروي چې له یوې څخه له زیاتو ښځو سره واده ونکړي حتا که دغه امر له نورو ښځو سره د نامشروع اړیکو ټینګولو سبب هم وګرځي.

په دواړو حالتونو کې باید اتباع دا حق ولري چې د چارواکو له اوامرو او قوانینو څخه سرغړونه وکړي.

ج - د ښمنانو حقوق: اسلام په بشپړې ځیرتیا سره قوانین او مقررات جوړ کړي چې په لازمي ډول ترې د اخلاقي اصولو په توګه کار واخیستل شي، خو د ښمنانو حقوق د هغوی کړنو ته په نه پاملرنې سره په پام کې ونیول شي البته دا حقوق د محاربانو او غیرمحاربانو ښمنانو ترمنځ توپیر کوي پداسې حال کې چې غیر محارب ښمنان لکه: لویان، ناروغې ښځې او ماشومان باید ونه ځورول شي.

د محاربو ښمنانو حقوق لکه: د ټپیانو ساتنه، په اور باندې نه ځورونه، له جګړې وروسته دهغوی نه وژل او د هغوی د شتمنیو درناوی دی چې باید په سمه توګه په پام کې ونیول شي.

د _ اسلام د ښځو په حقوقو ډېر ټينگار کوي، څښتن تعالی په قرانکریم کې یوه سپاره د ښځو د حقوقو لپاره وقف کړې ده او تفصیل سره یې بیان کړې دي. د لوړو حقایقو چوکاټ بشري حقوق څرگندوي، چې څوارلس سوه کاله وړاندې د اسلام دین له لوري ټاکل شويدي په راتلونکو توضیحاتو کې به ولیدل شي چې د لاسته راوړنو او ټکنالوژۍ نړۍ لا تر اوسه پدې نه ده توانېدلې چې عدالت، بشردوستانه قوانین چې اسلام څوارلس سوه کاله پخوا رامنځته کړي بشريت ته وړاندې کړي.

اسلام د بشر حقوقو د مسایلو د حل لارې په توګه:

بشر حقوق د انسانانو د یو هیومنیرم (انسان دوستي) احساس ضامن دی، اسلام څوارلس سوه کاله وړاندې د انسانانو د اجتماعي ژوند مسایل دهیومنیزم په بنسټ رامنځته او ټینګ کړل، البته له هغه وخته چې مسلمانانو په ځانګړې توګه د هغوی مشرانو سمه شرعي لار پرېښوده او د نفساني او شیطاني وسوسې په رڼا کې انحرافي لارې ته واوښتل نو د وګړو اجتماعي حقوق یې هم له اېهاماتو او نیمګړتیاوو سره مخامخ کړل.

د بشر حقوقو، اسلامي ټولنه نالیدلې (نادیده) ونيوله چې د څښتن تعالی له لوري د وحو په شکل نازله شوې وه، د دېرارک چې یو ایټالوي علم دوسته انسان وو کونښبونه د بشرحقوقو په بیا پېژندنه کې لومړني ټکان وو.

دېرارک د بشرحقوقو خوځښتونو ته ستر قدرت او ځواک ورکړ، دا عاقبت الامر د ایټالیا له پولو څخه واوښت او په ټوله اروپا کې یې پراخوالی وموند په زړه پورې ټکی دادی چې هیومنیزم د اروپا د رسانس دورې د پرمختګ جوړښت دی د بشر حقوقو د را ژوندي کولو په برخه کې بله هڅه چې په تاریخ کې ثبت شوې هغه د اتباعو د حقوقو خپرول وو، دا د انساني ډلو له خپرونکو څخه ده چې د فرانسې انقلاب د اصولو یوه ضروري برخه وه.

دغه اعلامیه چې په کال 1789 کې د 117 مادو په لرلو سره د فرانسې ملي اسامبلې له لوري تصویب شوه او په 1791 کال په فرانسه کې د اساسي قانون د سريزې په توګه ګټه پورته کړای شوه.

که څه هم په لومړيو کې فکر کېده چې پدې اعلاميه کې دا اصول نغښتي چې په نړيواله کچه ترې گټه واخيستل شي خوله کومه ځايه چې جوړونکي يې د متوسطې طبقې څخه وو نو په همدې سره يې د متوسطې طبقې اهدافو ته هم انعکاس ورکاوو. هغوی غوښتل چې ددې اعلاميې له لارې د منصبونو او اداري موقوفو ترلاسه کولو لپاره ځانته لاره هواره کړي، د بشر حقوقو د فورمولبندي په برخه کې دريمه هڅه او کوښښ او د هغې پايلې (د بشر حقوقو نړيواله اعلاميې) د دويمې نړيوالې جگړې له پای ته رسيدو وروسته وې، چې په هغه کې انساني بشريت بې مثاله استثمار خورا ظلمونه او غمونه وزغمل خو دغه اعلاميه د لنډې مودې لپاره د هغوی د ټپونو پټې وگرځېدله.

ځاني او مالي زيانونه د دريمې نړۍ په هيوادونو په ځانگړې توگه افغانستان، کشمير او بوسنيا کې په چټکې سره دوام لري، دغه نړيواله وثيکه په بشرحقوقو کې د تخطي او د ملل متحد چلوونکو ځان غوښتنه مهمه دا چې د هغوی د خپلو محدوديتونو او کموالي د مخنيوي لپاره يې خاصيته او بې گټې ثابته شوې ده.

پاتې دې نه وي چې ددې اعلاميې د ټولو زياتونو لاملونه؛ په اهدافو کې د همغږۍ نشتون، د انحرافاتو او ناکاميو پلي کوونکو او د بيا غوښتونکې محکمې قوي نشتون وو.

دا اعلاميه د څلورو کالو په موده کې پدې ونه توانيده چې له نابرابرۍ څخه رامينځته شوې ستونزې حل او له مينځه يوسي. په هغه ډول چې دوی د کاغذ پرمخ د بشر افرادو د زياتو حقوقو تضمين کوي خو له بده مرغه د ملل متحد سازمان ډيری غړو هيوادونو په يو نه يو ډول په بيلابيلو اندازو د هغه مقررات له مينځه يوړل او د کارونې مواد او اصول يې خراب کړل خو په ډير استثنايي ډول دې تخطي کوونکو ته نه يوازې سزا ورنکړل شوه بلکې له خپلو دندو څخه هم گوښه نه شول او پخپلو ځايونو يې خپلې کړنې ترسره کولې.

پدې ډول حالاتو کې ددې اړتيا ليدل کيږي چې دا اعلاميه بيا په چټکه توگه تر نظر لاندې ونيول شي او د نوي کولو په برخه کې يې نه يوازې غربي نظرونه چې تل په مادي ملحوظاتو بلکې ترڅنگ يې بايد اسلامي اصول چې د بيخيينا (زيربينا) ډيری برخه يې اخلاقي نظرونه او معنويات جوړوي هم په پام کې ونيول شي او گټه ترې پورته کړل شي، خو د دواړو لورو د نظرونو له جوړښت څخه يو متوازنه اساسنامه رامينځته شي.

د بشر حقوقو موجوده حال ته په پاملرنې سره اوس د دې وخت رارسېدلی چې اسلامي هیوادونه ورځیني واقعیتونه درک او د بشر حقوق د اسلامي شریعت د احکامو یوه مهمه برخه وگڼي او پدې تمه ونه اوسي چې غرب یا شرق دوی پدې لاره روان کړي ددې لپاره چې پدې برخه کې د مسلمانان د بریالیتوب توفیق پیداکړي نو باید د اسلامي احکامو په عملي کولو سره یو رسانس چې په ټوله ایزه توگه حقوق او په ځانگړې توگه بشر حقوقو کې په ټوله ایزه توگه رامینځته شي. البته له دې اقداماتو څخه باید وړاندې د اسلامي حقوقو تیوری په عملي ډول جوړه او تنظیم شي خو د ترسره کولو او عملي کولو لپاره یې لار اسانه شي.

دويم څپرکي

په اسلام کې د بشر حقوقو عمومي تيوری

پدې څپرکي کې د بشر حقوقو په اسلامي مقولې او هغه لار چې اسلام پدې برخه کې وړاندې کړې بحث کوو ترڅو د هر حق او اړوند قوانین د توضیح کولو له لارې دعمومي تيوري او عملي برخې ترمنځ توپیر روښانه شي.

په اسلامي فقه، دیني پالیسۍ او اسلامي دیني علومو کې د بشر حقوقو برخې ته په کاملاً ځانگړې توگه پاملرنه نه ده شوې، ددې امر سبب دا دی چې دین او مذهب له حق سره د فقهې له مخې چلند کړی خو د دین هیئت د خلکو په ژوند کې په عملي توگه چې د دین اساسي موخه ده عملي بڼه خپله کړې، د حقوقو د ویشلو دیني چوکاټ د اصول په کتاب کې عمدتاً حقوق، د ټاکلو او دندې قضاوت په بر کې نیسي، د ازادۍ، حقوقو او دندې قضاوت ټول هغه بحثونه دي چې مکلفیتونه توضیح او بیانوي اساسي هدف ته د رسیدو لپاره د ازادۍ د حقوقو د عمومي قوانینو شیندلې فصلونه د یو علمي نظم په چوکاټ کې راټول او وروسته په بسټیزو قوانینو کې د بشر حقوقو اړوند نظر وړاندې شوی دی.

ددغې موضوع ځینې برخې په لاندې توگه تر بحث لاندې نیسو..

1 - په اساسي قوانینو یا نظامونو کې د بشر حقوقو پرمختگ

له دې بحث څخه موخه د بشر حقوقو د پرمختگ تاریخ، توضیح او څرنگوالی وړاندې کول نه دي بلکې پرځای یې هدف دادی چې د هغه د وحې سبب، ارزونه یا ځانگړتیاوې د اسلامي تصور په رڼا کې څه وو؟.

الف - د لرغوني روم پرمهال به ویل کیدل چې باید د دولت ارادې ته ټول انسانان تسلیم وي، که څه هم دین له دولت څخه جلا شوی خو په انساني کرامت باندې ټینگار او خالقي مراعات پخپل حال پاتې. چې دا کرامت یې وربښلی دی، په پایله کې

د طبيعې حقوقو مقوله د نويو شرايطو له بطن څخه وزېږېد طبيعې حقوقو د افرادو په حقوقو او د دوی په توان د استبداد په وړاندې په درېدو ټينگار کاوو د وروستنۍ مقولې په ودې سره د حقوقو مذهبي اساس د هېرېدو په لوبښي کې کېښودل شو او له انسان څخه دفاع د خالق د قانون په توګه پيل شوېده، داسې فکر کېده چې فرد د هغو طبيعې حقوقو لرونکی دی چې په پيل کې د تنظيمولو لپاره وړاندې شوی دی او دا حقوق د مغزو په ملګرتيا سره کشف کېږي د افرادو دا حقوق عبارت دي له د ژوند، ازادۍ او مالکيت حق.

فرد د ټولنيزې پروسې له لارې پخپل فردي اصالت باندې ټينگار کوي ترڅو په ټولنه کې خپل ژوند تضمين کړي، ځکه د خپل فرديت له برکته خپل اړوند حقوق نورو ته نه پرېښودل کېږي، ددې لپاره چې دا حقوق خپل پيدايښت ته دوام ورکړای شي نو دولت يې د ساتنې دنده پرغاړه لري.

ب - د اجتماعي تړون مقولې په اجتماعي ژوند کې خپله لاره پرانېستله، د همدې مقولې په رڼا کې وه چې د خپلو هغو عمومي ازاديو يوه برخه يې پرېښوده چې په طبيعې ژوند کې ورڅخه برخمن وو.

ددې امر هدف د يوه غوره قدرت جوړول وو چې د هغوی سازماندهي او ساتنه وکړي، د ځينو ازاديو د پرېښودو علت هم له دې څخه ويره بلل شوې وه.

که چېرې دولت د مداخلې کولو توان ونلري نو کيدای شي پدې سره خپل موجوديت هم له لاسه ورکړي، او په پايله کې به د خپل هوکړه شوي يا منل شوي صلاحيت له اصل څخه تخطي وکړي.

د همدې پرمختګونو په رڼا کې وو، چې د بشر حقوقو لومړنی کنوانسيون رامېنځته شو. په 1215 کال په انگلستان کې د ازادۍ ستر فرمان، په 1688 کال کې د حقوقو منشور، په 1776 کال د امريکې په متحده ايالاتو کې د ازادۍ اعلاميه، د فرانسې د بشر حقوقو اعلاميه او د فرانسې له انقلاب وروسته د اساسي قانون مينځته راټګ.

اوس دا څرګنده ده چې د ازادۍ او بشر حقوقو په بحثونو کې فردګرايي ستره ونډه لري. لکه:

۱ - بشر حقوقو او ازادی دوه طبیعي شیان دي او نورو ته نه پرېښودل کېږي، خو ممکن انسان یې د عملي کولو لپاره مجبور کړای شي.

۲ - دا حقوق او ازادی چې له کومه ځایه امکان لري له بنديز پرته یا په غیر سازمان یافته شکل عملی کېږي.

۳ - دا حقوق مهمې مثبتې او منفي بڼې لري، د بیلگې په توګه: دولت مکلف دی چې د هغوی د عملی کولو په برخه کې د افرادو مخنیوی وکړي او ترڅنګ یې باید پکې پخپله هم کومه غلطۍ ونکړي، خو په عین مهال له دولت څخه افراد دا غوښتنه هم نه کوي چې دا حقوقو ورته وړاندې کړي همدا ډول افراد ددې حق نلري چې دولت دوی ته د خدمت کولو لپاره مجبور کړي.

پر همدې بنسټ دا مکلفیت په دولت اچول شوی چې په کوم کار کې تشبث ونکړي خو دولت هم مکلف نه دی چې پخپله څه وړاندې کړي.

۴ - دا حقوق فردي یانې په افرادو پورې اړه لري او دولت سره اړیکه نلري ځکه په ټولو افرادو پورې اړوند دي نه په یوې ځانګړې ډلې پورې.

ج - په اروپا کې د صنعت پیدایښت او د هغه د کار وړ توکو سره اجتماعي ډېموکراسۍ پیدا شوه او په همدې سره په پایله کې بشر حقوقو په لومړي کتار کې ځای ونیوو. په ۱۸۴۸ کال په فرانسې کې داساسي قانون او اروپا کې د نورو اساسي قوانینو انفاذ له دولت سره د اوسیدونکو د ملاتړ، ساتنې او روزنې لپاره ښکاره شول.

د - د لومړۍ او دویمې نړیوالې جګړې ترمنځ واټن کې د پرمختګ څرک ولګېد د اروپا په ځینو اساسي قوانینو کې د سوسیالیستي نظریو بوی هم احساس شو د لومړي ځل لپاره د کار، اجتماعي بیمې، د اتحادیو جوړونه او د کورنیو حقوق رامینځته شول، په همدې ترتیب د دولت د مداخلې اصل چې له فردګرایي سره مخالف وو تشبث شو، ډیر وخت لاتېر نه وو چې شووړوي اتحاد په بشپړ ډول پر سوسیالیستي نظام واوښت او د دولت مداخلې دوام او ټینګښت پیدا کړ.

ه - له دویمې نړیوالې جګړې وروسته ډیر اساسي قوانین د شوروي اتحاد د طریقې په څېر پیل او په ختیځو اروپایي هیوادونو کې نافذ شول. ددې په زیاتوالي سره ډیری افریقایي هیوادونو د خپلواکۍ د ترلاسه کولو وروسته داسې اساسي قوانین نافذ کړل

چې د بشر حقوقو نړیواله اعلامیه ته پکې ځای ورکړل شوی وو، د غربي اروپايي هیوادونو اساسي قانون موضوع هم همدا ډول وه. ددې په زیاتوالي سره ډیری قرارداتي نړیوالو اسنادو کنوانسیونونه راتلونکي سره سم صادر شول.

د بشر حقوقو نړیواله اعلامیه: (12 اکتوبر 1948).

د مدني او سیاسي حقوقو نړیوال تړون: (16 دسمبر 1966).

د بشر حقوقو لپاره اروپايي تړون: (12 اپریل 1950).

د فرهنګي، سیاسي او اقتصادي حقوقو تړون: (16 دسمبر 1966).

دا مرحله د راتلونکو ځانګړتیاوو لرونکې ده:

۱ - د محدودیت په برخه کې د دولت لپاره د ازادۍ او بشر حقوق د حقوقو او ازادۍ د انسجام د تامین په موخه رامینځ شوي دي.

۲ - د بشر حقوقو له فردګرایی څخه د جامعه ګرایی په لور وده وکړه، د حقوقو په بل ډول.

بیلګه: د کورنیو، ملي، سیمه ایز او نور حقوق د یوې پیاوړې ډلې له لورې سمون موندلای او تامینولای شي، دغه حقوق د بني ادم لپاره د خدمت کولو په توګه چې یو عمده هدف دی ګڼلی شو.

له دې وروسته چې بل پرمختګ د ګډون (شراکت) په برخه کې رامینځته شو هغه د حقوقو عملي کول وو. لکه: د ډله ایز عبادت او د اتحادیې اواحرابو جوړونې حق دي.

۳ - بشر حقوق د منفي بني څخه د مثبت کېدو په لور درومي پدې مانا چې د اقتصاد او ټولنیزو حقوقو په دولت باندې مثبت مکلفیتونه تحمیلوي، د دولت له عمومي چارواکو څخه غوښتل کیږي چې سمې چوپړتیاوې لکه: عامه روغتیا، ټوله ایزه بیمه، زده کړه او روزنه د افرادو لپاره ترسره کړي، پدې توګه دولت ځان مجبور بولي چې د ټولنې اقتصادي حالت په رسمیت وپېژني.

دولت د لاندې وسایلو څخه د یوه په وسیله لاسوهنه (مداخله) کوي

۱ - د مداخلې عادي وسیله څنګه چې په لودیځو اروپايي هیوادونو کې پکاروړل کیږي، قانوني انفاذ او وده وه چې د ټولنې د بیوزلې طبقې د ګټو ضمانت یې کاوو او له دې سره یې پر اقتصاد باندې د خلکو تسلط ته غاړه ایښودله. په اقتصاد باندې د

خلکو تسلط دوی ته د داسې حکومتونو د ټاکلو حق ورکوي چې په اجتماعي عقایدو باندې باور ولري، دغه راز پدې برخه کې چې هره ګډوډي را پېښېږي نو کېدای شي چې هغه پارلماني بڼه (شکل) ولري.

۲ - له کومه ځايه چې د مداخلې عادي وسايلو خپله د تاثير قوه د لاسه ورکړې وه، نو د واک پر ګدۍ قدرت د بدلون لپاره له انقلاب پرته بله لاره نه وه موجوده دا ډول ګډوډي د هغو افرادو زړونه ګرموي چې له ټولنيزو بدلونونو سره مينه او علاقه لري، په عمومي توګه نوی حاکم حکومت به يوازې په هغو بدلونونو بسنه ونکړي چې د عادي مداخلې له لارې ترلاسه شوي دي، ددې پرځای کوښښونه کيږي ترڅو اجتماعي مناسباتو(اړيکو) ته د سوسياليستي افکارو يا زور له لارې بدلون ورکړي.

په ډيرو هغو او کوښښونو سره ټولنه د فرګړايي له نظام څخه اشتراکيت، ظلم او په بې رحمانه وژنو باندې واوښته او بېلګې يې هم کولای شو شوروي اتحاد، چين او ختيځو اروپايي هيوادونه وېولو.

مهم ټکی چې دلته يې بايد يادونه وشي هغه دادی چې دواړه ډوله عادي او انقلابي له هغه ناپييلي خاصيت څخه سترګې پټوي چې د فردګړايي نظام د دولت حاکم نظام ته د تشبثي نظام خطاب کوي دواړه ډوله په اقتصادي چارو او د مالکيت په حقوقو کې مداخله کوي.

په کومه ټولنه کې چې سياسي ازادۍ موجوده نه وي او اقتصاد يې چې د ټولنې ډيری وګړي کارګر وي له خورا بيوزلتوب سره لاس او ګريوان او د يوې واحدې ډلې تر تسلط يا لاس لاندې وي.

ايا کورنۍ ازادي به دهغه چا لپاره مانا ولري چې د ژوند کولو زمينه هم ورته نه وي برابره؟

ايا زده کړه به د هغه چا لپاره مانا ولري چې د ترلاسه کولو توان يې نلري او لګښتونه يې نشي پوره کولای؟

په همدې سره سوسياليستي افکارو دا ثابتوله چې د ټولنې سازمان د دولت دنده ده. د نظريو دا وروستنۍ لاره د ګڼ شمېر ارزښتونو لکه: دين، کورنۍ، د قرار دادونو او خصوصي مالکيت ساتنه کوي په عين وخت کې دولت ته اجازه ورکوي چې هغو

اهدافو ته د رسیدو لپاره په لږه کچه مداخله وکړي. د اقتصاد په برخه کې رهبري شوی اقتصاد ټاکي ځکه دا عمل د کلي اقتصاد د انحصار په پرتله له ځان سره ډیرې ستونزې او لوړې ژورې نلري.

۳ - د دریمې نړۍ ډیری هیوادونه د اسلامي هیوادونو په ګډون له دویمې نړیوالې جګړې خپلې خپلواکۍ ترلاسه کړې، او د هغوی یوه غوره والی د عصري اساسي قانون انفاذ وو، چې د بشر حقوقو عناصر هم پکې وو، خو سیاسي، اجتماعي، اقتصادي او فرهنګي ګډوډیو یوازې د هغوی په لیکلو سره په اساسي قوانینو کې اثبات نشي موندلای او باید له هغو ریښتینو اصلاحاتو وړاندې وروسته زده کړه، روزنه او تبلیغات په ټولو سیمو، برخو او مرحلو کې ترسره شي.

و- کله چې په سنتي نظامونو په ځانګړې توګه انګلستان، فرانسه او امریکا کې د بشر حقوق اعلان شول نو دپته یې تر ډېره پاملرنه وکړه چې دې ډول حقوقو ته باید درناوی وشي او حتی په کلاسیکو بڼو کې د هغوی تضمین او ساتنه وکړي.

دغه تضمین بېلابېلې لارې او بڼې خپلې کړې. خو ټول د بشر حقوقو د قوانینو په حاکمیت نه بلکې په نورو قوانینو باندې ټینګ ولاړ وو. له کومه ځایه چې دغه حقوق په قوانینو کې لیکل شوي وو نو ډیر فشارونه یې نلرل او کوم تقنني ارزښت یې هم نه درلود نو پېژندل او ارزښت یې په خلکو باندې په اجباري ډول شول.

د اساسي قوانینو ځینې حقوقپوهان دلیل راوړي چې دا حقوق د عامه قوانینو په څېر ارزښت نلري همدا ډول هغو افرادو چې د هغوی اجباري ارزښت یې پېژندلای وو نو هغه یې د اساسي قانون په پرتله ډېر لوړ ګڼل ځینې یې بیا له اساسي قوانینو سره برابر بولي.

په پایله کې هغوی د حقوق پوهانو په وړاندې اساسي قوانین له جبر پرته بل شی نه ګڼي، ځینې یې بیا د همسطحه عامه قوانینو په نوم یادوي پدې ترتیب پکاروړنه او پاملرنه یې په دولت نه بلکې په عادي حقوق پوهانو او اساسي قوانینو اجباري دي.

د امریکې په متحده ایالاتو کې دوه مقولې (طبیعي قانون او اجتماعي قرارداد) د منشور او خپلواکۍ په اعلامیه کې زیات شول خو د عادي عرفي قوانینو سمه مانا افاده کړې بڼا عرفي حقوق پوهان مجبور دي چې د هغوی پیروي وکړي، قضایه قوه

چې له مقننې او اجرائي قوې څخه جلا ده د قوانينو د يوې برخې د قانونين مسئلې ده.

پارلمان يا ولسي جرگه د عامه افکارو په نسبت دې حقوقو ته زيان نشي رسولی ځکه ولسي جرگه يا پارلمان دېته اړ دی چې خپل د قانون جوړونې صلاحيت د ژوند په اړدوړ په ځينو دودونو کې چې د تقنيني ارزښت يا اقتصادي او اجتماعي لارښود له رايه ورکوونکو څخه ترلاسه کوي، په همدې ترتيب په هغو لارو کې چې د بشرحقوق تضميني خبره خپله کړې په لاندې ډول دي...

۱ - د مقننې، اجرائي او قضايه قوې بيلوالی ترڅو د هغوی قدرت مالوم او وپتيل شي.

۲ - له تقنيني پلوه څارنې ترهغه وخته پورې تضمين کيږي ترڅو چې قوانين د اساسي قانون په چوکاټ کې ځای لري.

۳ - حقوقي څارنه بايد ترهغه وخته تضمين ، چې ټولې سازماني او فردي پرېکړې د اساسي او نورو قوانينو په چوکاټ کې ترسره شي.

۴ - پارلماني استازيتوب چې په بشرحقوقو کې تخصص يا وړتيا لري؛

۵ - په مستقيم ډيموکراتيک نظام کې د پوښتنو او ليکونو له لارې د وگړو مستقيمه څارنه؛

۶ - د اطلاعاتي او تبليغاتي وسايلو له لارې د گوندونو په وسيله د وگړو غير مستقيمه څارنه؛

۷ - د بشرحقوقو لپاره ځانگړې محکمه يي اطلاعات لکه: په استررابورک کې اروپايي محکمه؛

ژ - حقوق عبارت دي له:

لومړی - سنتي حقوق او ازادۍ؛

دويم - نوي حقوق (اقتصادي او اجتماعي).

- سنتي حقوق او ازادۍ، قانوني صلاحيت او ازادۍ په بر کې نيسي...

۱ - په عمومي ډول برابروالی (مساوات) عبارت دی له:

الف د قانون په وړاندې برابروالی (مساوات).

بـ د عدليې قوې په وړاندې برابروالی؛

چـ په ټاکلو او چوپړ تیاوو کې برابروالی؛

۲ـ په ټولنیزو مکلفیتونو کې برابروالی عبارت دی له...

الف ـ د مالیاتو په ورکولو کې برابروالی (مساوات).

ب ـ په عسکري چوپړ تیاوو کې برابروالی؛

IIـ سیاسي حقوق عبارت دي له...

الف ـ د ټاکلو یا ټاکل کیدو حق؛

ب ـ په ټولپوښتنې سره د نظرونو څرگندولو حق؛

IIIـ د فرد په مادي گټو پورې اړوندې ازادۍ:

۱ـ شخصي ازادۍ؛

۲ـ د ملکیت یا مالکیت ازادۍ؛

۳ـ د شخصي کوډ لړلو ازادۍ؛

۴ـ د کار سوداګرۍ او صنعت ازادۍ؛

VI ـ د فرد په معنوي گټو پورې اړوندې ازادۍ...

۱ـ د دین او عبادت ازادۍ؛

۲ـ د فکر او سازماندهي ازادۍ؛

۳ـ د زده کړې او روزنې ازادۍ؛

VIـ نوي حقوق عبارت دي له:

۱ـ اقتصادي ازادۍ؛

۲ـ اجتماعي ازادۍ؛

IIـ اجتماعي حقوق په لاندې ډول دي...

۱ـ د کار کولو حق يانې د کسب او له کړاو پرته د استخدام د ټاکلو حق چې دا حق د

استراحت او آرامتیا حق په نوم هم ياديږي.

۲ـ د اجتماعي او روغتيا ساتنې حق چې عبارت دي له: اجتماعي او رغتیايي بیمه،

وړيا درملنه، د مور او ماشوم د ساتنې تضمین، د عمومي مصیبتونو د قربانیانو ساتنه،

د هغو وگړو ساتنه چې د هيواد ساتنې په جگړه کې يې ونډه اخيستي وي او د شهيدانود کورنيو ساتنې حقوق دي.

۳- د زده کړې او روزنې حق عبارت دي له: په څوو مرحلو کې په وړيا توگه زده کړه، تر مالومې مرحل پورې د زده کړې جبري کول، د عرفاني چوپړ تياوو په وړاندې کولو سره لکه: کتابتون او په عمومي ډول د اطلاعاتي وسايلو د اختراعاتو او پلټنو هڅونې.

۴- په ټولنو اوتحاديې جوړونه کې د شموليت حق د اتحاد يې ونډه داده چې د غړو په استازيتوب له اړوندې ادارې سره خبرې وکړي.

VIII- اقتصادي حقوق عبارت دي له...

۱- د دولتي پروژو د مالکيت له پلوه د هغو دولتونو لپاره چې د فردگرايې په اصولو ډډه لگوي) ملي اقتصاد ملاتړ او انحصارات منع کيږي همدا ډول د دولت لپاره يو مکلفيت موجود وي، چې کافي کانونه د دولت د اتباعو د اړتياوو د پوره کولو لپاره کشف او استخراج کړي.

۲- له سوسياليستي له پلوه دولت د ټولو توليدي وسايلو څښتن دی او خصوصي مالکيت په کوچنيو کرنيزو ملکيتونو او صنعتي کسبونو بند وي(قيد)

۳- نشو کولای په نني قلمرو کې د بشر حقوقو ټولې لاسته راوړنې په بشپړه توگه وارزوو نو پر همدې اساس ځينو عناصرو ته يې په لاندې ډول اشاره کوو.

۱- کلاسيکي برابروالی يوازې قانوني او رسمي بڼه لري، له کومه ځايه چې ټول وگړي ورڅخه گټه نشي اخيستلای او برابروالی يې عملاً د لاسرسي وړ ندی، د واقعيت له پلوه برابروالی يوازې يو شعار دی ځکه که داسې نه وای نو په سويلي افريقا او متحده ايالاتو کې به نژادي تبعيض او په اروپا کې به د بنځو له حقوقو څخه ناوړه گټه نه اخيستل کيده.

۳- له کلاسيکي پلوه رسمي ازادۍ کومه مثبتې پايله نلري يوازینی ارزښت يې د دولت د منفي ليدنې په مخنيوي او له هغو څخه ناوړه گټه نه اخيستل دي، يوازې قدرت لرونکي وگړي کولای شي دا کار عملي کړي. دا ډول ازادۍ ددې سبب گرځي چې موجوده قوه نوره هم قوي او وگړي شتمن کړي. په پايله کې هغه دولتونه چې په فردگرايې ډډه لگوي خو سوسياليستي اواجتماعي مفکورې کاروي او گټه ورڅخه

اخلي نو دا د نويو حقوقو اړوند نوي تصاميم او پريکړې رامینځته کوي دولت هم په خپله نوې خبره کې له بشر حقوقو سره منفي چلند يا سلوک کوي.

که څه دولت پدې مجبور دي چې د ترلاسه کولو لپاره يې پوره هڅې او کوښښونه وکړي خو دا يوازې يو سياسي مکلفيت دی.

بېلگه: فرد ددې توان لري چې دولت د پته مجبور کړي څو خپله روغتيا او د اجتماعي بيمې ساتنې دنده ترسره کړي، په همدې ډول فرد حق نلري چې د يوشې ترلاسه کولو په لاره کې چې اداره ورسره موافقه نه وي له دې ادارې څخه استازيتوب وکړي، د بوديجې اړوند تصاميم چې رايه اچوونکي د مالياتو تسليمولو ته مجبور وي د فرد له مسوليت څخه بهر دی دولت تر وروستنې کچې هڅه او کوښښ کوي چې د ډېرې ماليې له اخيستلو څخه لاس واخلي ځکه دا وېره چې گواکې رايه اچوونکي به خواشينی او ستړي شي، سوسياليستي هيوادونه يوازې د مادي حقوقو څخه ساتنه کوي او له معنوي ازاديو او حقوقو څخه مخ اړوي، دا امر د دولت او افرادو ترمنځ په اړيکو کې د ترينگلتييا سبب گرځي، ځکه په افرادو کې دا احساس پيدا کيږي چې هغوی د معنوي ازادۍ له گټې اخيستني څخه محروميږي.

پداسې حال کې چې هغه معنوي ازادۍ او حقوق کټ مټ د مادي ازادۍ په څېر ارزښتمن دي.

۴ – په تشه شعاري بڼه د بشر حقوق اعلان په خلکو هيڅ اغيز نلري، په همدې سره د هغوی لپاره قوانين رامینځته شول چې په ډاډ توگه يې تضمينوي.

بيلگه: کله چې قانون د يوې شخصي ازادۍ ځای په پام کې نيسي نو د قانوني بند لپاره يې شرايط ټاکلي دي، يا کله چې قانون د خصوصي ژوند درناوی په پام کې نيسي نو د هغو د کورنيو او اشخاصو د پلټنې لپاره ځينې محدوديتونه رامینځته کوي.

۵– هغه حقوق او ازادي چې قوانينو او کنوانسينونو کې ځای پر ځای شوي دي او پداسې توگه ورته ځای ورکړل شوی چې د قوانينو ټولې برخې په پام کې نيسي د حقوقو د پلي کولو د ارادې نشتون د هغوی د وراثت په علمي او عملي برخه کې بې توجه يې څرگندوي.

بېلگه: علمي او عملي وراثت، د جنايي قانون اړوند اړونه يا اصول چې له نړيوالو کنوانسينونو څخه کورنيو قوانينو ته اجازه ورکوي بايد په لاندې بڼه وي.

د قانونيت اصل، د مناسب قانون پلي کول، د انسانانو حقوق چې د جزا قانون له خوا ملاتړ کېږي، د جزا ځانگړتياوې، له ځوانانو سره چلند، عادلانه محکمه، فرد بايد په جرم سره يوځل محاکمه شي، د محکمې په اشتباه سره د تاوان ورکولو حق، له بندي سره قانوني چلند د سلوک کچه محدودېږي.

۴- د نړيوالو کنوانسينونو هوډ او اراده دا وه چې د بشرحقوقو په ملاتړ سره ورته نړيواله صېغه ورکړي خو د ملي حاکميت د اصل په پام کې نيولو سره په کورنيو چارو کې د بهرنيو هيوادونو د لاسوهنې مخنيوی او د داسې يوې نړيوالې وسيلې کمښت چې د دولت له لوري د بشرحقوقو او بشري ازاديو اساسي ازادۍ تضمینوي.

دا ډول ملاتړ هيڅکله له برياليتوب سره نشي يوځای کيدای، د بشرحقوقو ملاتړ اروپايي تړون په اوسني وخت کې تر ټولو پرمختللی کنوانسيون گڼل کېږي، که څه هم نه په دې ندي توانېدلي چې دا حق په يوې رسميت پېژندل شوې چوکۍ باندې کينوي، چې قانوني اقدامات د بشرحقوقو تر ځانگړتياوو يا محکمې پورې تعقيب کړي، فرد کولای شي خپل شکايتونه د بشري حقوقو ځانگړې اروپايي کميټې ته وسپاري ترڅو هغه شکايت محکمې ته وېنایي.

د اروپايي هيوادونو د بهرنيو چارو وزیرانو اړوند کمېټه دې ډول قضيو او شکايتونو ته ځانگړې شوېده.

په ۱۹۵۹ او ۱۹۵۶ کلونو کې يوازې نهه قضیې محکمې ته راجع شوې دي خو په ۱۹۵۵ — ۱۹۶۹ کلونو کې کمېټې ۳۸۰۰ قضیې وپلټلې او په اړه يې قضاوت وشو چې له ډلې څخه يې ۳۶۰۰ ونه منل شوې او يوازې پر ۲۰۰ قضيو باندې يې بحث وشو.

اروپايي کميټه د سنتي، اقتصادي او اجتماعي حقوقو په پرتله د بهر ازاديو څخه په ډېر کمه کچه ملاتړ کوي. همدا ډول د دولت د حاکميت اصل چې په اسنادو کې ترتيب شوی او دا د تړون په څېر پکاروړل کېږي او ددې تاثيرات يې پېچلې او محدودې کړې دي.

2: په اسلام کې حقوق: حق په عربي ژبه او فقه ږکېهغه څه ته وايي چې په دين کې د څښتن تعالى له لوري انسان او د انسان له لوري ټولو خلکو ته ورکړل شوي وي.

حق څلور برخې لري

۱- له پيسو سره د پرتله کولو وړ، له گټې سره د يو ثابت بدن پرتله لکه په يوه کرايي کور کې اوسېدل، يا د يو عمل څخه ځان ساتل، د خاوند له اجازې پرته کور ته څوک راوستل.

۲- هر څوک حق لري که انسان وي که څښتن تعالى وي.

۳- ټول وگړي يو پر بل حق لري. (لکه د دندې ترسره کول). دا حقوق لکه: په ښځې د خاوند او په خاوند د ښځې د پيروي حق، په شتمنو وگړو د خلکو حق، د زادۍ حق.

۴- د حق قانونيت د مقننه قوې له خوا د تصويب په مانا سره دی، حق ددې ويشنو پر بنسټ توپير لري او له هماغې مخې ويشل کيدای شي.

الف - مجرد او مشخص حق

۱- مشخص حق هغه حق ته ويل کيږي چې يوځای موجود وي او خارجي بڼه پيداکړای شي.

دغه حقوق عبارت دي له: له شيانو څخه د گټې اخيستنې، د طلاق او د مجازاتو حق، د پلار له خوا د بچيانو ملاتړ او طبي حقوق لکه: د ژوند او برابري حق، له غير مالي پلوه د زيان جبران او د ا جبران بايد په پيسو وشي لکه: د مجازاتو او طلاقو حق او يا امکان لري چې په پيسو جبران نشي.

۲ - مجرد حق هغه حق ته ويل کيږي چې په يو معين ځای کې موجود خو مشخص نه وي.

ډاکټر ابوسينا ددې حق اړوند خورا ډېر مثالونه وړاندې کړي دي لکه:

د غوښتنې حق، د تړون حق، د قسم حق، سياسي حقوق، په عامه تصدي کې د کار حق، کلتوري حق لکه: د کتاب ليکلو او اختراع حق او داسې نور.....

فقها دا مجرد حق د ملکيت په توگه گڼي ځکه هغه په داسې شيانو محدودوي چې د ترلاسه کولو وړ او د خلکو په وړاندې ارزښتمن وي په همدې سره امکان لري چې

مجرد حقوق له مالي او غير مالي چې د زيان جبران يې نه وي شوی نو مېرې ته يې نه وړل کېږي.

ب - قطعي او نسبي حقوق

قطعي حق په بشپړه توګه روښانه او څرګند دی، او سرچينې ته اړتيا نلري لکه: د روژې په مبارکې مياشت کې روژه نيونې ورځې يا د يو محصول ارزښت.

۲- نسبي حقوق د روښانتيا او تشرېح لپاره يوې سرچينې ته اړتيا لري او دا سرچينه يې د مثبتو او منفي قطبونو ترمنځ موجوده وي، لکه د يو ماشوم د پلار مناسبه دنده چې د هغوی د ډوډۍ او جامو پيداکولو وسيله ده.

يوه ميرمن بايد په ډيرې درناوي پريښودل شي (طلاق شي).

ای محمده! بښنه پرځای کړه، په خواخوږۍ سپارښتنه وکړه او له ناپوهانو مخ واړوه.

کفارت: لسو بيوزلو افرادو ته په اوسط ډول خواړه ورکول او اندازه يې دومره وي چې بيوزله پرې خپله ښځه او بچي تغذيه کړي.

ج: د خدای ج او بنده ګانو حق (حق الله او حق العبد):

حق الله د يوې ډلې د حق په مانا ده، ځينې ددې لپاره په حق الله نومول کېږي چې د درناوي وړ وګرځي ددې سربيره اشخاص هم موجود دي لکه:

نوي پيداشوي او ماشومان چې له خپلو حقوقو څخه ساتنه نشي کولای نو لازمه ده چې د هغوی حقوق د خدای د حق په نوم ملاتړ شي.

فقها حقوق په څلور برخو وېشي

۱- د خدای ج لپاره مشخص حق؛

۲- د انسانانو لپاره مشخص حق؛

۳- دواړه حقوق يو له بل سره اړيکه لري خو د خدای حق غوره والی لري.

۴- دواړه حقوق يو له بل سره اړيکه لري خو د بنده حق غوره والی لري لکه: مجازات.

دریم او څلورم ډولونه د حق الله او حق العبد گډ جوړښت دی چې د دوه اړخیزه یا متقابل حق په نوم یادېږي.

د ژوند کولو حق، عقل، له شتمنۍ څخه ملاتړ او له وېرې څخه روغتیا او ازادۍ (پيسې او ملکیت) حق، له دې پلوه حق الله ددې امانتونو ساتونکی دی پداسې حال کې چې حق العبد او حق الله د هماغو گټو ساتنه کوي.

ددې دوه اړخیز حق په پلټلو کې باید هڅه وشي او دا مالوم شي چې د کوم یو غوره والی وړاندې او یا لومړیتوب لري.

که چیرې د خدای حق (حق الله) غوره وو انسانان حق نلري چې ترې ناوړه گټه پورته کړي دغه راز حق نلري چې پدې برخه کې خپله روغتیا او ژوند په خطر کې واچوي او یا خپلې پیسې بیخایه ولگوي.

له دې سره سم حقوق په دوه بڼو (شکل) دي

۱- د خدای غوره حق چې د حق الله په نوم یادېږي.

۲- د بنده غوره حق چې د حق العبد په نوم یادېږي. لکه فرض عبادت (لمونځ او روژه).

ب - د ټولنې د ساتنې په مانا؛

ج - د هغو افرادو د حقوقو د ساتنې په مانا ده چې پخپله د خپلو حقوقو ساتنه نشي کولای؛

حنفي مذهبي حق الله په اته وو مقیدو برخو ویشي:

۱- د عبادت ځانگړي اعمال — لمونځ، ذکات او حج هغه دندې دي چې دیني احکامو د ټولنې لپاره ضروري گڼلي دي.

۲ - ځانگړي مجازات لکه — زنا، غلا او د الکولي مشروباتو څښل چې د ټولنې د ساتنې لپاره ترسره کېږي.

۳- محدود مجازات لکه — له میراث څخه قاتل بې برخې کول، دا ددې لپاره محدود دي چې قاتل ته مثبته جزا ورنه کړل شي.

۴ - د هغو حقوقو لپاره چې د مجازاتو او عباداتو ترمینځ واقع دي لکه — کفار ه یانې د غیر قصدی قتل د دیت ورکول یا په روژه خوړلو یا د قسم په ماتولو د دیت ورکول دي.

چې پدې سره په انسان کې د عبادت یو ډول احساس رامینځته کیږي ځکه هغه د خدای د اوامرو په توګه ګڼل کیږي او دا امر په ځای کیږي په عین وخت په هغوی کې یو ډول د د تقبیح احساس پیدا کیږي، ځکه د هغوی ارتکاب د خدای تعالی له اوامرو څخه سرغړونه او ورسره سمه ګناه ګڼل کیږي.

۵- د عباداتو په ځینو اعمالو کې یو مرستندویه احساس موجود وي. لکه د روژې خوړلو کفار ه، دا هم یو ډول عبادت دی ځکه انسانان خدایتعال ته نږدې کوي او له نورو سره د مرستې مانا هم لري.

۶- هغه حکم چې د عبادت د اعمالو احساس پکې وي لکه عشر چې د مسلمانانو په کرنیزو ځمکو یو ډول مالیه وي.

۷ - ښکاره حق لکه د شتمنۍ پینځمه برخه یا هغه ګټور د اړتیا توکي چې د ځمکې لاندې پیدا کیږي چې د ټولو د هوساینې په لاره کې ولګول شي پداسې حال کې چې د پیداشوې خزانې ¼ برخه د هغه د خاوند حق دی.

د خدای تعالی د حقوقو د پولو ټاکنه د حنفي مذهبو له لوري پدې بنو عبادت او مجازات په عین وخت کې د خدایتعالی او ټولنې د حقوقو ترمینځ د پولو ټاکل هم دي، دغه راز د ټولنې حقوق بیلابیل او خورا پراخه بڼه لري او دا ټول باید په پام کې ونیول شي د ټولنې اړتیاوې باید تجدید نظر (بیا کتل) شي.

دا ډله حقوق په دوه برخو ویشل کیږي، او دې قراني ایت ته په پام سره چې: (که چیرې تاسو د انسانانو ترمینځ پریکړه کوئ نو عادلانه پریکړه وکړئ)

دا ډله وایي د خلکو ترمینځ د پریکړې پر وخت حقوقو ته په دوه لاندینیو ډلو کې ځای ورکول کیږي.

۱- دا چې حقوق د ټولو انسانانو لپاره وي نو بايد ځانگړو خلکو ته په پام کې ونيول شي برعکس بايد د ټول اړتياوې په پام کې ونيول شي دغه حقوق د خدايي مجازاتو او حقوقو په نوم ياديږي.

د بېلگې په توگه: پدې حقوقو کې د غلو، زناکوونکو او د وصيت او ملکيت په مسايلو کې د داوري مجازات شامل دي.

۲ - د انسان يا بشر حقوق د خصوصي حقوقو په نوم ياديږي. لکه خصوصي حق، ټول هغه انسانان چې د حق څخه برخمن دي کولای شي هغه ترلاسه يا هم ترې تېر شي يانې دا ددې واک لري چې له خپلو حقوقو سره هر ډول معامله وغواړي کولای شي.

د بېلگې په توگه: ديت دا د وينې ارزښت هغه اندازه ده چې د يو چا کورنۍ ته ورکول کيږي چې د بل په ذريعه وژل شوی وي هغه څوک چې دا حق لري نو ددې صلاحيت هم لري چې دا اندازه قيمت ومني او يا هم پخپلې غوښتنې سره له دې حق څخه تېر شي.

ددې حقوقو په زياتوالي سره ځيني شيان موجود دي لکه هغه مجازات چې ورسره حق الله او حق العبد رامېنځته کيږي، له مجازاتو څخه يوه عمومي گټه ترلاسه کيږي چې له يوې خوا د ژوند ساتنه کوي او له بلې خوا د قاتل په وړاندې د مقتول د کورنۍ غوسه او قهر له مينځه وړي دغه راز د خصوصي حقوقو په اړه نشو کولای دا ډول فکر وکړو چې گواکې ټولنه پکې کوم حق نلري. برعکس پداسې حالاتو کې لکه: جگړه، بحران، ناروغۍ او سيلاب خپلي هم له ځينو حقوقو څخه برخمن دي.

له دې سره سم د خصوصي حقوقو خاوند دا حق نلري چې هر ډول يې زړه وغواړي گټه ترې پورته کړي.

په ريښتني توگه له دوه لارو څخه يو ټولنه عمومي حقوق لري.

۱- څه ډول چې څښتن تعالی د خصوصي حق لرونکي لپاره د هغه شخصي گټې هم په پام کې نیولې دي په هماغه ډول یې د هغوی د ټولنې گټو ته هم پاملرنه کړې ده، پردې اساس خدای تعالی انسان ددې لپاره له بیخایه لگښتونو څخه منع کړی چې زیان یې ټولې ټولنې ته ونه رسیږي. ځکه دا پیسې څښتن تعالی نورو ته د ذکات او عشر لپاره ځانگړې کړي دي.

خدایتعالی پخپل کتاب کې فرمایلي دي:

ژباړه: شتمنۍ مو په ناسمه توگه مه کاروئ کومې پیسې چې خدایتعالی په واک درکړي هغه وساتئ، هغوی چې ورباندې سره او سپین زر پیري او د خدای په لاره کې یې نه لگوي نو هغوی ته به په راتلونکي کې یوه دردناک زیری ورکړل شي.

۲- د خصوصي حقوقو خاوند پداسې ډول باید له خپلو حقوقو څخه گټه واخلي او ورسره معامله وکړي چې نورو ته پکې زیان ونه رسیږي، او ټولنه هم دا حق لري چې داسې اشخاص چې گټه اخیستنه یې ټولنې ته زیان اړوي منع کړي.

د حق الله او حق العبد ځانگړتياوې

حق الله ځانگړتياوې:

- ۱- له هغه څخه څوک انصراف او سترگې نشي پټولای؛
- ۲- ټوله مسلمانان په ځانگړې توگه د اسلامي فقهې عسکران او پيروان مجبور دي چې د ساتنه يې وکړي.
- ۳- امام ددې موکل دی چې عمومي مجازات تحميل کړي.
- ۴- که د حق الله په وړاندې جرم يو ډول او په پرلپسې توگه وي نو مجازات هم بايد مجرم ته په يو ډول ورکړل شي، خو که جرم په پرلپسې توگه او يو ډول نه وي نو بايد ورته د هر جرم جلا سزا ورکړل شي.
- ۵- ددې حق مجازات وارثانو ته نه ليرېډول کيږي پدې مانا که قاتل قتل وکړي نو نبايد وارثان يې د جرم سزا وويني.
- ۶- ټول خدايي حقوق د بښلو وړ کيدای شي، ځکه چې له دې لوري خدای تعالی ته هيڅ زيان نشي رسيدلای.
- يادونه: د حق العبد لپاره مجازات ممکن ځانگړي، جريمه يا هم د ضمانت په ډول وي.

د حق العبد ځانگړتياوې

- ۱- کيدای شي په حق العبد کې انصراف رامینځته او ونه غوښتل شي.
- ۲- ددې حق مجازات پخپله د حق لرونکي له خوا ترسره کيږي بل شخص له هغه څخه د انصراف حق نلري.
- ۳- ددې حق مجازات وارثانوته ليرېډول کيږي له دې خبرې څخه موخه داده چې د مقتول وارثان خپل د قاتل له وارثانو څخه غوښتلای شي.

۵- په شتمنیو او پورونو کې ټاکل شوی حق

په شتمنۍ کې حق پدې مانا چې یو یې د داین او بل د مدیون په شکل نیول کیږي، په مالي پورونو کې شخصي حق، لکه: کرایي کور یا غیرمالي لکه: قضایي لمونځ دی. څوک چې مدیون دی باید دا حق په مطلق ډول سره ادا کړي. مثلاً: د کور کرایه به هر ورو ورو کوي، او قضا شوی لمونځ به په قضایي ډول ادا کوي یا ددې امکان هم شته چې په منفي ډول ادا شي لکه: د یوې ودانۍ د جوړول منځپانګه.

ددې حقوقو د ادا کولو ډول د مدیون د ذهني توان سره مناسب او حالت او ماهیت سره سم توپیر کوي.

دا دوه ډوله حقوق ځانګړي قوانین لري

۱- په پور (قرض) کې حق غوښتلو ته اړتیا نشته پداسې حال کې چې په شتمنیو کې حق غوښتلو ته اړتیا نشته.

۲- کېدای شي په پورونو کې حق وځنډول شي او یا ورڅخه صرف نظر راشي خو په شتمنۍ نه حق وځنډول کېدای شي اونه هم ترې تیریدل کیږي.

۳: کله چې د شتمنۍ خاوند مړ کیږي، نو حق پر شتمنۍ ساقطیږي (غورځول). بیلګه: کله چې د یو کور خاوند یو قرار داد له مخې خپل کور پلوري نو که چیرې د کور سپارلو څخه وړاندې د کور خاوند مړ شي نو د کور پلورنې قرارداد قانوناً فسخه کیږي خو دپور په حق کې د قرارداد اعتبار پخپل ځای پاتې کیږي.

هـ- قانوني او ديني حقوق

که څه هم ديني حقوق له ديني احکامو سره سم څرگند او مالومېږي خو د قوانينو پر بنسټ نشي ثابتېدلای، لکه لمونځ او حج، قانوني حق هم د ديني احکامو سره سم مشخص شوي هم د قوانينو پر بنسټ ثابتېدلای شي.

په اسلام کې خپلواکي:

بنسټګرو ديني قضاوت د ترسره کوونکو د اعمالو په برخه کې که دنده او که ټاکنه د څښتن تعالی د کلام له مخې تعريف کړی دی.

الف: قضاوت د يو عمل د ترسره کولو يا برعکس نه کولو په مانا دی، فاعل د يو خپلواک انسان په توګه حق لري چې يوه عمل ترسره او يا يې له ترسره کولو تير شي.

ب - ټوله ايز اصل دادی که چيرې کوم روښانه امر موجود نه وي پدې اړه چې انسان ازاد دی ترڅو يو عمل ترسره کړي يا برعکس ونکړي، که کوم ايت يا هم امر نه وي موجود نو جرم ورسره هم نه شته او نه هم سزا موجودېدلای شي. څښتن تعالی فرمايي: ترڅو چې زه پيغمبر درونه ليرم نو مجازات به مو هم نکړم په اساسي اصولو کې دا اصل موجود دی.

نود ايت يا امر څخه وړاندې د فاعل د اعمالو په وړاندې هيڅ ډول قضاوت نشي ترسره کيدای دغه راز (د شيانو او اعمالو سرچينه ازادي ګڼل کېږي) دا دوه اصول پدې مانا دي، وړاندې له دې چې کوم عمل ته جرم وويل شي بايد يو ايت يا امر هغه په روښانه ډول سره منع کړي.

د - د خپلواکۍ په اړه د دين نظريه څښتن تعالی ته راجع کېږي.

چې د يو عمل د کولو يا هم نه کولو په برخه ورکړل شوی وي، چې ددې ډول اجازه ويونکی وي ممکن داسې يو عمل نه سپيڅلی او نه هم د منلو وړ وي

پردي بنسټ که خدايتعالی اجازه نه وې ورکړي نو د يو عمل د ترسره کولو لپاره ازادي نشته ياپه بل ډول نور دهغه عمل د ترسره کول د فاعل له لوري منع دی.

د ازادو اعمالو ډولونه

۱- امام غزالي خپل ځان ته په پاملرنې سره د اعمالو کلمه په درې برخو ویشي:

الف: د سرچینې په پلټلو سره د منښت يا نه منښت لپاره د خدايتعالی له لوري کوم تقينی او مشخص امر وجود نلري.

ب- دین انسان ته د يو عمل ترسره کولو يا هم نه کولو د ټاکلو حق نه دی ورکړی.

ج - دین د ټاکلو يا نه ټاکلو په برخه کې څه ندي ويلي خو دا نښانې وجود لري چې د يو عمل ترسره کول يا نه کول يو ډول دي چې فاعل يې بايد په اړه تصميم ونيسي.

له دې سره سم امام غزالي ازاد عمل په دوه برخو ویشي.
دین د يو عمل د ترسره کولو يا برعکس واک فاعل ته ورکړی، دین د يو عمل کولو يا نه کولو په اړه روښانه حکم نه دی صادر کړی.
۲- د يو دليل په توگه چې د يو عمل ترسره کولو په برخه کې پوښتنه رامینځته کيږي:

السهي (عالم) ازاد عمل په دريو برخو ویشلی دی:

۱- د عمل د مخنيوي لپاره دليل؛

۲- د عمل ترسره کولو لپاره دليل؛

۳- د يو عمل ترسره کولو يا نه کولو څخه وړاندې دليل وجود نلري او ترسره کوونکی يې په ترسره کولو کې ازاد وي، پدې مانا چې خدايتعالی نه هغه ته امر

کوي چې ترسره يې کړي او نه د برعکس لپاره بلکې هغه يې ازاد پرې ايښي دی او کولای شي پخپله خوښه يو عمل ترسره يا هم ترې تير شي.

۳- السهتي د ازادۍ ډولونو او ټوله ايزتوب ته په پام سره د ازاد عمل په څلورو برخو په لاندې توگه نظر ورکوي.

۱- هغه څيزونه چې يو ډول ازاد او په بشپړه توگه د اړتيا وړ وي لکه: خوړل، څښل چې کاملاً د اړتيا وړ دي خو که چيرې ونه شي نو انسان ته زيان رسوي.

۲- هغه شيان چې يو ډول ازاد خو په بشپړه توگه د اړتيا وړ وي خو دومره اړين او ضروري نه وي؛ لکه زيات خوراک، او اضافي جامې پيرل او داسې نور

۳ - هغه شيان يو ډول ازاد خو په بشپړه توگه منع وي، لکه په قسم کولو اخته، د بچيانو په وړاندې د ژبې ناوړه کارول.

که څه هم د سرچينې له مخې چې دوی ته نه امر شوی او نه هم ترې منع کړای شوي، ترسره کول يې ازاد او ځان پرې بلډول منع دي.

۴ - هغه شيان چې يو ډول ازاد خو په بشپړه توگه کرکجن وي لکه: د ويونکو مارغانو غږ ته غوږ نيول، د تفريح له ځايونو څخه تاویدل که څه هم دغه اعمال د سرچينې له مخې ازاد دي خو هغه کرکجن وي کله چې د اخته کيدو بڼه ځانته خپله کړي.

۴ - الغفاري د ازادۍ عمومي او تصادفي کيدو ته په پام سره اعمال په عمومي او نسبي ازادي ويشي.

د هغه په وينا امکان لري چې فاعل په بشپړه توگه د يو عمل په ترسره کولو کې ازاد وي او يا دا چې دا ازادۍ ممکن چې ځانگړی علت ولري او فاعل د هغه علت په موجوديت سره ازاد وي.

۵- د ازادۍ سرچينې ته په پام سره داسې وېشنې هم موجودې وي چې ورسره سم ازادي يا د خدايتعال يا هم د بنده له خوا ورکړل شوې وي.

۶- خصوصیت او عمومیت ته په پام سره د ازادۍ عملیه په خصوصي او عمومي ازادۍ ویشل شویده، د خدایتعالی عمومي اجازه د عمومي ازادۍ سبب ګرځي، لکه هغه کار چې خدایتعالی یې د ترسره کولو اجازه ورکړې وي. او د خدایتعالی خصوصي اجازه د خصوصي ازادۍ سبب ګرځي لکه کوم شخص چې یوې ښځې ته قرانکریم په مهر کې ورکړي، نه د واده د پیسو په توګه.

۷- د ازادۍ علت ته په پام سره د استعمال او لګښت ازادۍ موجودې وي، د لګښت ازادۍ پدې مانا ده چې که مقنني منصف هئیت (خدایتعالی) او که د بل شخص له لوري د یو شي د مصرفولو، لکه: ښکار یا د اوبو استعمال اجازه واخیستل شي.

د استعمال ازادي ځینو شیانو استعمال یا استفاده لکه جماعت، عمومي پارکونه، په کتابتون کې د کتاب لوستلو په مانا ده چې مقننه هئیت (خدایتعالی) له خوا ورته ورکړل شوي دي.

د انسان د حقوقو او ازادیو ترمینځ توپیر

پدې برخه کې له انسان سره دا پوښتنه پیداکيږي چې دا د انسان له حقوقو سره یو ډول که د حقوقو یوه برخه ده له حقوقو سره توپیر لري؟

دا مسئله مخکې له مخکې د قوانینو په موضوع کې مطرح شوېده، ځینو قانون جوړونکو ویلي چې عمومي ازادي عامه حقوق دي هیڅوک هغه په یوازې توګه نشي درلودلای پدې ترتیب د ازادي مانا له حقوقو سره په بشپړه توګه مطابقت نه کوي همدا ډول ازاد هغه وخت د حق مانا مومي چې په وړاندې یې تیری وشي.

د قانون سره سه ازادۍ د ټولو وګړو لپاره د یو عمل ترسره کولو اجازې په مانا دی، که چیرې پدې ازادۍ تیری وشي نو قانوني حق منل کیږي.

دبیلګې په توګه: د یوشي د خاوند کیدو واک ته ازادي ویل کیږي خو ملکیت پخپل ذات کې یو حق دی له دې سره سم واک د حق تر لاسه کولو توان ته ویل کیږي.

مشاجره د محدودې یا پراخې پکار وړنې، مشاجرې د انسان اساسي حقوق او صلاحیتونه چې پخپلې مانا سره حقوق دي. د حق او دندې تړاو ددې امر لامل ګرځي چې قانون جوړونکي د واک څخه د حق نوم لیرې کړي.

اساساً ستونزه دلته ده چې ایا حق یو قانوني شی دی او قانون هم ورڅخه ملاتړ کوي؟ ایا حق یو اخلاقي او طبیعي شی دی او قانوني ملاتړ لري؟

په اسلامي فقه کې لیدل کیږي چې د جواز اصلاحات او ازادۍ په زیاته کچه یو د بل پر ځای کارول کیږي له دې سره سم ددې په ناسمې پکاروړنې سره اصلاحات له ګډوډۍ سره مخ کیږي.

د حق کلمه په زیاتو مواردو کې کارول کیږي

الف: دا کلمه ددې لپاره کارول کیږي څو وښايي چې یو فرد د نورو په وړاندې کوم مکلفیتونه لري یا په یاد ولری لکه د اتباعو حق په حکمرانانو او برعکس د حکمرانانو پر اتباعو.

ب: دا کلمه په کورنیو اړیکو کې د شخصي حقوقو اړوند کارول کیږي لکه په خاوند د میرمنې اود میرمنې په خاوند حق.

ج: دغه راز دا کلمه د ثابتو شیانو یا اوامرو لپاره چې باید ترسره شي کارول کیږي لکه چې څښتن تعالی فرمایي: د مومنانو مرسته پر مونږ واجب ګرځیدلی ده.

د: دا کلمه د مالي حقوقو لپاره هم کارول کیږي، خدایتعال فرمایي: اود هغه په شتمنۍ کې د بیوزلانو او ګدایانو حق منل شوی دی.

هـ _ دغه کلمه د انساني او اخلاقي اعمالو لپاره لکه د ورورولۍ او ملګرتیا حقوق او د ګاونډیانو حقوقو لپاره کارول کیږي.

و- دا کلمه د عمومي حقوقو تر عنوان لاندې چې د ټولو وگړو دنده هم ده کارول کېږي.

الغرافي د حق د مرحلو تر مينځ يو پير کوي اوداسې مثال راوړي:

۱- که چيرې مسلمانانو په جگړه کې غنيمتونه په لاس راوړي نو کيدای شي دا حق ولري ترڅو د خپل حق غوښتنه وکړي.

۲- که څوک غواړي چې په يو شريک ملکيت کې خپله برخه وپلوري نو دا حق هم لري چې ټول ملکيت وپلوري.

۳- بيوزلان او اړمند حق لري چې له خپلې گټې څخه په بيت المال کې گټه پورته کړي.

ډاکټر سهنوري دا پايله مومي چې الغرافي د درې حالتونو تر مينځ توپير کړی...

او هغوی ته يې د جواز، حق او بين البين نومونه ورکړي دي.

۱- داسې حالت چې يو شخص پکې د يو شي د مالک کيدو توان لکه: د يو نوکر يا قچر پيدا کول، واده کول يا د خپلو غلام شويو خپلوانو د اخيستلو توان چې دا يو جواز گڼل کېږي.

خو حق ورته نشو ويلای.

۲- داسې حالت چې د يو دليل په راوړلو سره د يو شي خاوند وگرځي لکه: په يوه کوچنۍ ځمکه کې ونډه، پخپل شريک باندې د خپلې ونډې پلورل دا ټول د دليل په درلودلو سره د شتمنۍ غوښتنې نشي کولای او دا درجه د حق او جواز تر مينځ واقع ده.

ډاکټر سهنوري زياته کړه چې د انسان ملکيت يوازې جواز دی يا هغه واک چې مقننه هئيت يې ملاتړ کوي او له دې لارې هغه تصرف کولای شي که هغه په رښتيا سره هم يو شی تصرف او استعمال کړي نو دلته دغه حق مالکيت بلل کېږي.

د مالکیت او جواز ترمینځ یوه درجه وجود لري چې له جواز څخه پورته او له مالکیته ټیټه ده.

لکه: که څوک وغواړي یو کور چې خوښ یې شي وپيري نو د کور د خاوند د موافقې د ترلاسه کولو څخه وړاندې هغه د دې یا بل کور د تصرف په حالت کې دا شی د جواز په نوم نوموي.

که چېرې دې شخص د کور د مالک موافقه لاسته راوړه نو هغه پدې حالت کې کور تصرف کولای شي پدې ترتیب دا د حق په نوم یادېږي.

د کور د مالک د موافقې څخه وړاندې او دهغې له منلو وروسته د حق او جواز ترمینځ مرحله ده، څرنگه چې پورته یادونه وشوه انسان دې پوهې ته رسیږي چې بیلابیلې مرحلې تیرې او په هره مرحله کې یې حالت بدلون ومومي. له یوې خوا حق عبارت دی د یوشې د مالک کیدو د حقوقو څخه او له بل پلوه حق د یو موافقه شوي شي د منښت حالت ته وایي او له دریم اړخه حق د یو شي خاوند کیدو ته وایي.

د حقوقو دغه درې بڼې د مقننه قوې له خوا ملاتړ کېږي دلته یوازینی ستونزه داده چې د حق اصطلاح د لومړۍ او دویمې مرحلې اړوند نه کارول کېږي ځکه که انسان دا هر یو حق ونوموي نو په هغه صورت کې به جواز د استعمال لپاره کوم بل مورد پاتې نشي.

انسان ددې مسئلې د بلې برخې په تشریح کولو کې دېته اړتیا لري چې تشخیص یې کړي چې ایا هغه ازادي چې د مقننه قوې له خوا ورکړل شوې د شیانو یا اعمالو په مورد کې رښتیا ده؟

که ازادي په کارونو او شیانو کې رښتیني وي نو ازادي نومېږي کنه نو هغه ته واک ویل کېږي.

عامه ازادي

عامه ازادي لکه: له عمومي پارکونو او ښارونو، له ښوونځيو، روغتون او نورو څخه گټې اخيستنې ته ويل کيږي.

دغه ازادۍ چې د مقننه قوې يا قانون جوړونکو له لوري ورکول کيږي د عامه حقوقو په رديف کې ځای نيسي او دولت بايد له خلکو سره د هغې په گټه اخيسته کې مرسته وکړي.

عامه واکونه (اختيارات)

هغه ازادۍ چې مقننه هئيت يې د ژوند په کړنو او اعمالو کې انسانانو ته ورکوي عامه واکونه گڼل کيږي. لکه: د يو شي مالکيت، د محفلونو جوړول، ازادي، له يو ځای څخه بل ځای ته د سفر کولو حق.

ټول سياسي او فرهنگي حقوق، لکه: د ټاکلو حق، د نظر څرگندولو حق، د فکر ازادۍ او نور.... ازادي پدې مانا ده چې ټول انسانان له خپلو حقوقو څخه يو ډول گټه پورته کړي او د هر څه ترسره کولو واک پخپله ولري او ټولو ته د گټې اخيستنې لپاره ده پورتنې عامه اختيارات حقوقي دي او افراد حق لري چې گټه ورڅخه واخلي.

دولت چې د خلکو استازيتو کوي نو مجبور دی چې له دې ازاديو څخه ملاتړ وکړي دغه ازادۍ ټولې حقوقي دي او د حق الله يوه برخه هم ده ځکه موخه يې د ټولنې ملاتړ ده.

دندې په اسلام کې:

خورا زياتو دلايلو ته اړتيا ترڅو دندې تربحث لاندې ونيسو. نو له همدې کبله يې ځينې برخې په لنډه توگه بيانوو.

- ۱- حق يا ازادي ممکن چي په ځينو حالاتو کې د يوه دنده لرونکي لپاره وي.
- ۲- پينځم قضاوت امکان لري چې په يوې موضوع باندې د حالاتو او شرايطو سره سم بحث وشي هغه څه چې پکې شامل وي.
- ۳- امکان لري چې مشر (حکمران) د خپلې ازادۍ په چوکاټ کې خپل قضاوت ته د يوې دندې په ترسره کولو ياهم نه کولو کې بدلون راولي.
- دندې په ټوله کې په دوه برخو غير مشخصې او عمومي ډول باندې ويشل کيږي.
- الف: غيرې مشخصې دندې
- په عين وخت کې دنده په دوه برخو ويشل کيږي، هغه دندې چې مشخص حدود لري او هغه چې مشخص حدود نلري.
- ۱- غير مشخصه دنده: انسان ته د يو دين په څېر ده، چې د ترسره کولو لپاره يې مجبور او مکلف دی. لکه: د يوشي پيسې ورکول چې پيرل کيږي، په لمونځ کې قرائت او داسې نور...
- ۲- هغه دندې چې مشخص حدود نلري پدې مانا چې انسان مجبور دی چې هغه ترسره کړي خو پر هغه شخص دين (مکلفيت پکې نلري) نه دی. لکه: ذکات، له بيوزلو سره مرسته، جهاد او داسې نور...
- پدې ترتيب څوک يې چې په پوره توگه ترسره کولای شي دوه دندې لري، چې يوه يې مشخص حدود لري او بله يې مشخص حدود ونلري.
- پدې ايت کې د خدايتعالی موخه هم همدا ده:
- نېيگنه دېته نه ويل کيږي چې مخ د ختيځ او لوديځ په لور واړوئ بلکې نېيگنه داده چې انسان په خداي، ملايکو، کتابونو، قيامت ورځ او پيغمبرانو ايمان راوړي.
- پخپله خوښه او د زړه له تله له شته خپلوانو، يتيمانو، بيوزلانو، گدايانو، مسافرانو او د غلامانو په ازادولو کې مرسته وکړئ، لمونځ وکړئ او ذکات ورکړئ.

ب: عمومي دندې

دا دندې په دوه برخو ویشل کېږي چې یوه یې دین او بله یې عمومي ده بیلگه: عمومي دنده د یو ډوب شوي شخص ژغورنه او یو وږي انسان ته ډوډۍ ورکول دي.

هغه دنده چې د دین په توګه او دین یې له ټولو وګړو څخه د ترسره کولو غوښتنه کوي او په عمومي دنده کې ټولې دندې شاملې دي که دین وي که نړیوالې چارې د هغو ترسره کول ايجابوي.

عمومي دنده د دین رامینځته کوونکې دندې سره له قانوني پلوه توپیر لري. عمومي دنده مانا پخپله د دندې ترسره کول دي ځکه هغه مثبتې اغیزې لري دا دنده دنورو هغو دندو په خلاف ده چې پکې مقننه هئیت یوازې د فاعل په اړه بحث کوي او که چیرې دا فاعل هغه دنده پرځای نه کړي نو مقننه هئیت یې له بل چا څخه د ترسره کولو غوښتنه نکوي.

فقها پدې هوکړې نظر لري چې هرڅوک چې عمومي دنده سر ته ورسوي نو نور دهغې د نه ترسره کولو څخه بښل کېږي که هیچا ترسره نه کړه نوټول ورسره ګناهکار پرو.

هغوی دا عقیده هم لري چې دا دنده د ټولو لپاره ده څرنگه چې پدې الهي کلام کې لیدل کېږي (جنگي چارې باندې حکم شوې دي)

د روژې نیول په ټولو باندې امر شوی، ځینې بنسټګر پدې اند دي چې د عمومي دندو ځینو برخو بشپړول د ټولنې ځینو افرادو ته متوجه وي خو پرته له دې چې مشخصې کړای شي.

خدایتعالی فرمایي: د هغوی د عسکرو له هرې برخې څخه باید یوازې یوه ډله مخکې لاړه شي ددې لپاره امکان لري چې هغوی د دین په اړه سم مالومات ترلاسه کړي څو له راګرځیدو وروسته خپل خلک هوښیار کړي.

د عمومي دندې برخې ډيرې دي او عموماً په ديني او دنيوي برخو وېشل كيږي

د دندې ديني برخې

۱- پدې اړه پريکنده دليل وړاندې كول چې خدايتعالی د ټولو شيانو خالق دی؛

۲- د ديني علم زده کړه او مطالعه (حديث او فقه).

۳- د قران او حديث تدريس او پوهونه.

۴- زده کوونکو ته د ديني علومو تدريس.

۵- د قضايي چارو پرمخ وړنه.

۶- د هغو په وړاندې جهاد چې پر مسلمانانو تيري کوي.

۷- امر بالمعروف او نهی عن المنکر.

۸- له بيوزلو مسلمانانو سره مرسته کول؛

۹- د جماعت د لمانځه تنظيم؛

۱۰- د مړي لمبول، جنازه کول، او د هغه خښول؛

۱۱- د فسار او شرارت راوړونکو عناصرو په وړاندې مبارزه؛

د دندې دنيوي برخې

لکه: په تجارت، صنعت، پيرل پيړودل، کرنې او نورو برخو کې کارول كيږي او

په نړيوالو چارو پورې هم تړلې دي پدې برخو کې د خودکفائي

درجې رسېدل له ټولو اقتصادي درجو کې شامل دي او دغه امر د

مسلمان ملت اقتصادي خپلواکۍ تضمينوي.

ج - د هرق په وړاندې يو مسئوليت موجود دی

په تير بحث کې وويل شول، کله چې دين د حقوقو په اړه تصميم نيسي نو په

عين وخت کې هغه دندې چې حقوق تضمينوي هم تحميليوي،

وروسته د بشرحقوقو په مسئله کې دين د نورو تصفيه شويو نظامونو

سره چې تش په نوم يا شعار سره د بشرحقوقو نارې وهي توپير کوي.

د دين اړوندې موضوع په ټولو اړخونو په پوهيدلو باندې غوره ده چې د حق الله او حق العبد (د خداى او بنده حقوق) اود عمومي دندو او د دين په غوښتنه قضاوتونه سره وتړو.

ددې دوه ډوله قضاوتونو په يوځاى كولو سره د حقوقو او وجايبو اړوند د اسلام نظر په ډاگه ښكارېږي.

ځكه حق الله د ډلې حق او عمومي دنده د يوې ډلې دنده يا وجيبه شميرل كېږي.

ددې لپاره چې د موضوع تړلې برخې پكې شاملې شي نو څلور حالتونه يې په لاندې ډول بيانوو

۱- د نورو افرادو په وړاندې د يو فرد حق لكه: په خپلوانو باندې د مصرفولو حق، د گاونډيانو په وړاندې حق، طلاق او داسې نور.... حقوق.

۲- د ډلې په وړاندې د يو فرد حق: لكه په بيت المال كې د بيوزلو حق، د مالكيث حق، د فكر او ژوندانه حق.

۳- د يو فرد په وړاندې د يوې ډلې حق: لكه د جهاد دنده، امر بالمعروف نهى عن المنكر او په هغه چا د بيت المال حق چې د ذكات زيمواري يې بيوزلو ته وركې وي.

۴- د يوې ډلې په وړاندې د بلې حق: لكه د عمومي موسساتو څخه چې دولت ته خدمت كوي.

د- كيداى شي د يو فرد حق په عين وخت كې دنده هم واوسي.

حقوق لكه: د كار، واده، امر بالمعروف نهى عن المنكر حقوق په عين وخت كې دندې هم دي، كار په ډله باندې د يو فرد حق دى چې بايد زمينه يې ورته مساعده كړي.

همدا ډول واده هم په يوې ډلې باندې د فرد حق دى، كه چيرې هغه يې د لگښتونو توان ونلري نو بايد مرسته ورسره وشي.

امربالمعروف نهی عن المنکر هم په یوه ډله باندې د فرد حق دی چې په ترسره کولو یا برعکس کې ورسره مرسته وکړي.

هـ - د عمل ازادۍ، فرض او منع ترمینځ د قضاوت په بدلولو کې د اولوالامر صلاحیت:

ځینې وخت له اولوالامر څخه اطاعت فرض دی ځکه خدایتعالی فرمایلي. ای مومنانو! د خدایتعالی پیغمبر او هغوی چې ستاسو اولوالامر دي اطاعت وکړئ.

۱- دا اطاعت باید د هغوی د مشرۍ په محدوده کې وي؛

۲- دا اطاعت باید د ټولو د هوساینې لپاره وي؛

۳- دا طاعت نباید د خدایتعالی د اوامرو او پیغمبر اطاعت نه کولو په څیر وي.

څرنګه چې وایي: اطاعت یو په سمو او روا شیانو کې دی.

د دین رهبران د اطاعت وروستې کلمې له بحث وروسته دې پایلې ته ورسیدل...

۱- ځینې سرغړونې دي چې د اطاعت اجازه نه ورکوي.

۲- فقها پدې اصل په یو نظر دي چې اولوالامر باید د کونښن په برخه کې د خلکو له اطاعت څخه برخمن وي.

۳- د اولوالامر قضاوت بدلون باید د هغوی د دندې په محدوده کې وي یا د غیرمشروع او ازادو شیانو له اړه وي.

۴- اولوالامر باید پخپله د دین روحاني وي یا هم د کوم روحاني له لوري ورته د قضاوت حق ورکړل شوی وي که هغه خپل نظر را څرګند کړي، قضاوت یو واجب امر نه دی کله چې اولوالامر حکم وکړي چې دهغه له قضاوت څخه پیروي وکړئ نود هغه اطاعت واجب دی ځکه اولوالامر د خدایتعالی د امر په توګه رامینځته کیږي، خو که چیرې اولوالامر د فقهي په علم کې کونښن کوونکي (مجتهد) نه وي نو د

قضاوت حق نلري ځکه د هغه قضاوت د خدايتعالی د قضاوت
نافرمانی ده.

۵ - په اسلام کې د عمومي حق او ازادی قوانین
پدې برخه کې د حقوقو ټول قضاوتونه تر بحث لاندې نیول کیږي.
۱- د پیدایښت د پایلې او توقف علت.
د دیني قضاوتونو سرچینې قران او حدیث دي او د امت ټولنه مقننه قضاوت
(پیدایښت او توقف) له ډیرو دلیلونو سره تړي، خو مونږ ورته په ډلو
کې ځای ورکړی دی.
د پېښېدو عوامل (فکتورونه) یا بنده او چلند یا کړنې، د حقوقو اړوند به ټولو
یو یو مثال ورکړل شي.

د پيدايښت علت

الف - د پېښو عوامل يا بنده:

ولادت: چې په وسيله يې طبيعي حقوق لکه: د ژوند، مساوات او ازادۍ ډولونه ټول هغه څه دي چې يو له بل سره اړيکه پيدا کوي.

۲- مرګ: چې په وسيله يې د وراثت حق اړيکه پيدا کوي.

۳- ځواکمنتيا: چې په وسيله يې سياسي، مالي او اجتماعي حقوق لکه: واده چې پکې يو له بل سره اړيکه پيدا کوي.

۴- شتمني: چې په وسيله يې د بيوزلانو ذکات ورکولو او نورو مالي حقوق ته يو له بل سره اړيکه يا تړاو ورکول کيږي.

۵ - بيوزلي: چې په وسيله د ناهيلي شويو افرادو د هغوی حقوقو سره اړيکه په لاس راځي.

۶- زړښت: په وسيله يې د لويانو له حقوقو سره اړيکه پيدا کيږي.

۷- کاوندیتوب: چې په وسيله يې د ګاونډيانو له حقوقو سره اړيکه پيدا کيږي.

ب: کړنې: عمل حقوقي کړنې لري چې له هغه جرم څخه چې د جذابیت سبب ګرځي له دوی سره اړيکه پيدا کوي.

کړنې د ځينو اړوند حقوق څرګندوي

۱- ټولې فردي کړنې لکه طلاق

۲- ټول قراردادونه يا مقولات لکه: واده، پيرل پيرودل.

د پايښت علت:

هغه حقوق چې په بيلا بيلو دلايلو پايښت مومي په دوو برخو کې ورته ځای ورکړل شو.

د پېښدو عوامل

الف: بنده يا پېښدو عوامل:

۱: مرگ: هغه حقوق دي چې علت يې ولادت او زړښت دی.

۲ - شتمنۍ: هغه حقوق چې علت يې بيوزلي ده:

۳ - بيوزلي: هغه حقوق چې علت يې بيوزلي ده.

پورتني درې علتونه د حق د پايښت يوه بڼه ده، که چيرې علت پای ومومي نو حق هم پای ته رسيږي.

ب: په منفرد ډول کړنې

۱ - د پور ادا کول

۲: د طلاق لومړنی لامل واده

۳: واده - د مور حق چې له خپل ماشوم څخه ساتنه وکړي.

۴ - له حق څخه بښنه غوښتل که پرې ارزي.

د پايښت علت:

د مقننه هئيت (خدايتعالی) رحم او مهرباني ځيني وخت دا ايجابوي چې په

معينو حالاتو کې د ځينو اعمالو دنده اسانه يا هم منع شي، خو هغوی

لنډمهاله ازادي ومومي دغه عمل د جواز په نوم ياديږي.

جوازونه عبارت دي له:

۱ - د برخمنتيا جواز

۲ - د پرې کولو جواز

د لنډمهاله جوازونو له کبله د فرد حقوق او ازادۍ تر تاثیر لاندې راغلي او په اړه به يې څو بيلگې په راتلونکي کې وړاندې شي.

الف: د بنده يا پېښېدو عوامل

۱- حمل: دا عمل د لنډمهال لپاره د هغه چې د بدن د پرې کيدو لامل گرځي چې حامله وي.

۲- حيض: د لنډې مودې لپاره د خاوند په اجماع کولو د مخنيوی لامل گرځي.

کړنې؛ اعمال

الف: لنډ مهاله بند؛

۲- تيری

۳- د عمل ترسره کولو تحميل

۴- طبعي درملنه اوداسې نور

۲- راکړه ورکړه

الف: څوک چې پورورې وي يا پخپل ځان حق لري نو بايد ادا يې کړي او که چيرې په نورو حق يا پور لري بايد ترلاسه يې کړي.

دغه موجوده اړيکه چې د بياغوښتنې او بيا ادا کولو د مکلفيت ترمينځ دين ته يو ريښتينی ارزښت وربښي چې د هغه موجوده قوانين تراوسه تر بحث لاندې نه دي نيول شوي او هغه څه چې دا مکلفيت تر تاثیر لاندې راوړي نو همدا د ديني عنصر ثابته والی دی.

ب - مهمه داده چې غوښتونکی د خپل پور د بيرته اخيستلو حق لري او دغه امر له دندې سره ورته والی لري.

ج - د بيرته اخيستني طريقه بايد په عادلانه توگه وي پدې مانا چې هماغه د خپل قرض اندازه پرته له کومې پلمې او زياتوالي څخه ترلاسه شي.

د - دين د پورغوښتونکي ته حکم کوي، چې د خپل پور په بيرته اخيستلو کې له ښه چلند او سلوک څخه گټه واخلي هغه نبايد په پورورې زور

واچوي بلکې بايد انتظار وباسي خو پورورۍ د خپل پور د ادا کولو
توان پيدا کړي او نبايد د قرض تر لاسه کولو پړوخت له خپلې خولې
څخه ناوړه او قهرجن الفاظ راوباسي.

خدای تعالی فرمایي. که یو پورورۍ بیوزله وي نو باید د پور غوښتنه تر هغه
وځنډول شي ترڅو د هغه اقتصادي توان ښه شي که چیرې له پور
څخه د ذکات په توګه تیر شي نو دا به ډېر غوره کار وي.

هـ - دین پورورې ته حکم کوي چې خپل پور ادا کړي له دې حقوقو څخه
لکه: د ژوند له حق څخه باید تیر شي.

ځکه دا حقوق د ځانګړو خلکو لپاره نه دي او حق الله نومیږي.

۳- په قانوني توګه باید ګټه ترې واخیستل شي.

الف د اسلام سپیڅلي دین د بشر حقوقو او ازادۍ له پلوه یو متوازن دین دی.

که څه هم خدای تعالی انسانانو ته خورا زیاتې ازادۍ او حقوق ورکړي دي خو
بشپړ نه دي، برکس د وګړو د بیلابیلو ګټو تنظیم په موخه له هغې
څخه ګټې اخیستنې په برخه کې ځینې مقررات وضع کړي دي. له
همدې لارې د اجتماعي او ځنګلي ژوند ترمینځ توپیر کیږي.

ب - انسانان حق لري هغه حقونو چې خدای تعالی ورته ټاکلي دي. خو په قانوني
توګه باید ترې ګټه واخلي پدې مانا چې ل خپلو حقوقو څخه باید د
دین مخالفې لارې څخه ګټه پورته کړای شي.

ج - د دیني احکامو په خلاف له خپلو حقوقو څخه ګټه اخیستنه عبارت دی له
۱- نورو ته د زیان رسولو په موخه له حق څخه ګټه اخیستنه؛

۲- د یو غیر قانوني څیز تر لاسه کولو لپاره له حق څخه ګټه اخیستنه؛

۳- پداسې ډول له خپل حق ګټه اخیستنه چې دخپلې ګټې لپاره نورو ته زیان
رسوي.

۴- په ځانګړې توګه یا غیر عمومي ډول له خپل حق څخه ګټه اخیستنه؛

۵- په بې پروايۍ سره له خپل حق څخه گټه اخيستل د نورو د زيان سبب گرځي؛

د - په کوم ډول چې د حق څخه د گټې اخيستني په لاره کې بيلابيل مقررات او اصول ټاکل شوي دي نو ورسره د صلاحيت لرونکو چارواکو لپاره هم يو شمير مقررات او قوانين ټاکل شوي دي.

د يو اسلامي هيواد اتباع له بيلابيلو اجتماعي، سياسي او طبيعي حقوقو څخه برخمن دي نو د هغوی په وړاندې مکلف دي چې د اولو الامر اطاعت وکړي پر دولت لازمي او اولو الامر چې د هغه په چوکاټ کې عمل کوي، په بل ډول اولو الامر بايد خپلودندو د ترسره کولو پرمهال د ټولنې ښېگڼې او خير په پام کې ونيسي، له اصولو او مقرراتو څخه هر ډول سرغړونې سره د اولو الامر د خپل صلاحيت څخه د ناوړه گټې اخيستني په توگه گڼل کېږي.

د يوځايوالي په صورت کې د حقوقو سلسله:

الف: د يوځايوالي په صورت کې د خداى حق؛ (حق الله)

۱- هغه څه چې وخت ته زيان رسوي.

۲- هغه څه چې برابر دي (مالوم نه دي چې کوم غوره دي)

۳- هغه څه چې برابر نه دي.

۴- هغه څه چې فرقې پکې موجودې وي

ب- د يوځايوالي په صورت کې د بنده حق (حق العبد)

۱- ځينې د ميرمنې د نفقې په څېر وي

۲- ځينې وخت يو غوره گڼل کېږي

کله چې حق الله او حق العبد سره يوځای شي نو پدې صورت کې په درې ډوله دي.

۱- خدايتعالی د يو شي د سپارلو پروخت تصميم نيول کيږي لکه: بيوزلانو ته د مقرر يا ټاکل شوي ذکات ورکړه.

۲- کله چې د بنده گانو حق سپارل کيږي نو د هغه لپاره تصميم رامینځته کيږي.

۳- هغه څه چې فرقې پکې موجودې وي، څرنگه که يو شخص مړ شي چې خپل ذکات يې نه وي ورکړی او په عين وخت کې قرضدار هم وي.

الف: ددې لپاره چې د هغه حق لېږدول کيږي يا نه لېږدول کيږي د منلو په برخه کې يو عمومي اصل رامینځته شي نو انسان مجبور دی چې داسې قضاوتونو ته مراجعه وکړي چې د ملت په دوه برخو اجتماعي حقوقو او همبستگۍ ټينگ وي دا ډول اجرائات د هر چا حق دی د سازمانونو موجوديت لکه پوليس او ملي امنيت د هغه ارزښت نشي راتپتولای.

ب: قانوني او مشروع شيانوته اجازه او د غير مشروع شيانو منع کولو تگلاره ده.

په اسلامي ټولنه کې نه يوازې خلک هڅې او کوښښونه کوي، بلکې څو څو ډلې هم پخپل وار سره پکې برخه اخلي سياسي، اجتماعي او فقهې بڼه هم ځانته خپلوي او خپل نظرونه له يو سازمان يافته نظر سره برابر وي، دغه امر په اسلام کې په بيلابيلو ډولونو مبارزه کوي او د همدې ځانگړتيا له کبله د اسلامي امت د وجود يو فعال غړی بلل کيږي.

ج - ولايت الحسبه: دا يوه اسلامي موسسه ده او ددې لپاره جوړېږي چې د قانوني کارونو په ترسره کولو امر او له ناوړه کړنو څخه خلک منع کړي.

دا د خلکو لپاره د هغوی له حقوقو څخه د گټې اخیستنې په لاره کې یو تضمین دی، دا یو صلاحیتي مقام دی چې د چارو د قانونیت ساتنه کوي دا عنصر د عامه نظم په تامین او ساتلو کې مرسته کوي.

د - عامه حقوق: قانون هغه ځواک دی چې د افرادو د حقوقو ملاتړ کوي، ددې باوجود چې اسلام هم ورته تضمینات رامنځته کړي دي.

قانون د افرادو د حقوقو په غوښتلو کې تر ټولو وروستنۍ مرجع ده، قانون هغه ځواک دی چې د حق الله د حقوقو لکه: په عمومي توګه مجازاتو په ترلاسه کولو کې مرسته کوي.

هـ- د غوره قانونیت درناوی: څرګنده ده چې په اسلام کې خدایتعالی د قانوني مقام صلاحیت لرونکی دی، دین د حق الله، بشرحقوقو، دوه اړخیزه حقوق، مالي او غیرمالي حقوق دغوره قانونیت استازیتوب کوي، نو ښکاره خبره ده چې خدایتعالی له حقوقو څخه نه تېرېدنه کېږي او نه هم ورڅخه د ښې غوښتنې حق شته او نه یې هم څوک په میراث وړلای شي.

پداسې حال کې چې په دوه اړخیزو حقوقو کې د حق الله له لوري وي او که د بنده له لوري له دواړو لورو پلوي رامنځته کوي.

و- د ساتنې حق: په اسلامي دولت کې د ازادۍ او حقوقو د ساتنې اساسي بنسټ د دین حاکمیت دی او د ترلاسه کولو لپاره یې تضمین او د

ساتنې لپاره یې ځینې محدودیتونه د اجرا لپاره وړاندې کېږي

تضمینات عبارت دي له.

الف: د فرد دیني انګیزه: دغه دیني انګیزه له داخلي تضمین څخه استازیتوب کوي

ب: د امر بالمعروف فردي اجرا: اسلام خپلو پيروانو ته ډله ايز مسوليتونو مانا ورپېژني، چې نن ورځ يې دولت دغه دنده د اساسي قانون له لارې ترسره کوي.

فقهه د قضاوت د لومړيو سرچينو پر بنسټ (قران، حديث) کونښن کوي، چې که چيرې مجتهد پخپلو کارونو کې له سرچينو څخه گټه پورته نکړي نو دا د قانون له اهليت اوموجوديت کې تخطي رامینځته کوي.

په حکومتي نظامونو او دولت په صلاحيت کې د اساسي قانون اصولو او دين له مطالعې څخه دا پايله ترلاسه کيږي چې ډيری يې په قران او حديث کې موجود دي، د فقهاو په اند ځيني نور يې د صحابه وو راشدين خليفه گانو له کړنو څخه تقليد شوي دي.

پر همدې بنسټ په دين کې ډيری شيان د غوره قضاوت په هغه رديف کې ځای نيسي چې له قران او حديث څخه را اخيستل شوي وي پداسې حال کې چې په نني قضاوتونو کې غوره قضاوت خپل ځای قانوني قضاوت ته پرېږدي.

پایله

په اسلام سپیڅلي دين کې د بشر حقوقو د تیوری جوړولو کوښښونه کيږي البته ددې طرحې په لیکلو کې له پوره هڅو او پلټنو څخه ګټه اخیستل کيږي، چې وړاندې هم پدې برخه کې ترسره شوې دي اصلي او بنسټیزه پوښتنه داده چې ایا د بشر حقوقو تر عنوان لاندې کوم نوي علم ته اړتیا لیدل کيږي؟

د دویمې نړیوالې جګړې په تعقیب سره د نوي علم پېژندنې هغه بڼه خپله کړه په کومې چې په ۱۹۴۸ کې د بشر حقوقو نړیوالې اعلامیې په ۱۹۵۰ کې د بشر حقوقو تړون او نړیوالو ژمنو په ۱۹۶۶ کې د بشر حقوقو ټینګار کاوو.

څرګنده ده چې له دې تړون څخه په زیاته کچه په هغو هیوادونو فشار راوړ چې په داخلي اوضاع کې یې د بشر حقوقو اړوند کوم پرمختګ نه تر سترگو کیده، دغه ډول فشارونه د انسانانو د بشري حقوقو ساتنه او ملاتړ کوي.

دغه امر د بشر حقوقو مثبت شکل ښکارندويي کوي خو له بده مرغه په عین وخت کې د حقوقو نړیوال خوځښت څخه د یو سیاسي فشار او سپکې وسیلې په توګه ختیځو اروپایي او د دریمې نړۍ هیوادونو ناوړه ګټې واخیستې.

له دې سره سم د بشر حقوقو له نړيوال خوځښت څخه دې ډول تبعیضي گټې اخیستنې سره د هغه اعلان شوي اصول بې ارزښته ښکاره شول مونږ پدې اند یو د هیواد د کورنیو قوانینو وده په هغه ډول چې په نړیوالو کنوانسیونونو کې ښکاره کړای شوې ده، ددې علم له تفکیک پرته د سیاسي او حقوقي علوم د یوې موجوده څانگې اومستقل علم په توگه به یو بې ارزښته امر وي.

هرهغه څه چې تر نورو ډیر مهم دي هغه دبشر حقوقو د موضوع په ارزښت باندې تمثیا (تمرکز) کول دي.

له اسلامي پلوه لازمه ده چې د حقوقو او وجایبو ترمینځ یوه متقابلله اړیکه موجوده وي بشر حقوق په موجود شکل چې یوازې په حقوقو ټینګ دی او د نړۍ د ټولو خلکو په گټه کوم کار نشي پرمخ وړلای، که چیرې مو په پام کې وي. که چیرې د یوشیتمې پیړۍ وگړي له دې څخه د یو سیاسي، اجتماعي او اقتصادي خراغ په توگه گټه پورته کړي نو همدا نن باید په ځینو اقداماتو لاس پورې کړي، چې د خوځښت شکل ځانته د حقوقو او وجایبو څیره خپله کړي او د لاسني گټې اخیستنې لپاره ورته اصول او مقررات جوړ کړي، کنه نو نشو کولای چې دبشر حقوقو د نړیوالې اعلامیې له څو تشو شعارونو څخه د خدمت تمه وکړو.

د پاکې او قانوني غوښتنې د تحقق په لاره کې چې له اسلامي ایدیاوو سره تر ډیره ورته ده، نو اسلامي هیوادونه باید وړاندې شي ځکه هغوی کولای شي پخپل پینځلس سوه کلنو اسلامي حقوقو سره حقوقو ته په ارزښت ورکولو کې ستره ونډه واخلي.

البتہ دا به د مسلمانانو لپاره ډېره شرمونکې وي، چې غربيان د تش په نوم څو مخکنیو محدودو پيړيو سره د هغو په پېژندلو بريالي شي هغوی پدې برخه کې بشر حقوق د جنگي توکو په توګه کاروي او ګټه ورڅخه اخلي.

مسلمانان هغه وخت کولای شي پدې برخه کې ارزنده رول ولوبوي کله چې خپل اعمال د اسلامي انساني تيوری سره همغږي کړي.



مننه او کور ودانی

د افغانستان ملي تحریک له هېواد پال او فرهنگپال شخصیت
بناغلي (وحید الله کلیمزي) څخه د زړه له تله مننه کوي چې د دې اثر
چاپ ته یې اوږه ورکړه. ملي تحریک ویاړي چې د علمي اثارو د
چاپ لړۍ یې پیل کړې ده. دا لړۍ به دوام لري. موږ له ټولو درنو
هېوادوالو څخه په خورا درنښت هیله کوو چې په خپل معنوي او
مادي وس د کتابونو د چاپ دا لړۍ لا پسې وغځوي.

یو ځل بیا ددې اثر له ژباړن او چاپوونکي څخه د زړه له تله مننه کوو
چې ددې اثر د ژباړلو او چاپولو جوگه شول.

په فرهنگي مینه

د افغانستان ملي تحریک

HUMAN RIGHTS IN ISLAM

Translated By:
Mohammad akbar niazi



د افغانستان ملي تحريک
www.melitahrik.com

د ژباړن د خپرونو لړ: ۵
د تحريک د خپرونو لړ: ۹۰

Get More e-books from www.ketabton.com
Ketabton.com: The Digital Library